

Awosit Ngina A Ngauni

Jeffersonville, Indiana, USA

63-0630M

1 Ngiboro daadang epedorosi, bon tonup.

Eluruto ngakesiyok tokona a nguna ka akirot a ngina ka akilip. Kaapei ka ngakesiyok iluruto, aumokinit ayong ani erai keyiai alipan ngina ecamitai atemar toyenun alokingaren Akuj. Erai akikiyaar akan ka, erai ca kwap akanikon, toting iyong alipan kon.

2 Papa ngolo Anakuj, epol isua alakara nguna anu, acepaki nabo acunakin iwapei, lowae lo ngolo ka akiyiar a ngina Nyedaun. Ka iwaritai isua ataparacu na akiteteunio ngina ka agogongu abunio neni iyiai Iyong, ainakin isua atitinyu anguna ka alosit angina eyiai kingaren. Ikcunakin isua ikwapei etiyaata ngidwe ngulu a Ngiburanian ngataparacia a ikame, ariamun mana ngina adaunitae akitemokinit a ngunakec akwaar ngin, akidaria ikes alotoma akolongit ngina ebuni. Ikcunakina isua kotere Mana ngina ke Ekuwuam, ataparacu na, ainakina isua agogongu anguna ka alosit.

3 Kwap nginakan ngina alosit kidiama, iyeni Iyong daadang nguna iitanito ikes, Ekapolon. Ka elipi ayong akilip kang, kaapei ka nginakec, alokingaren Kon ebe ibuni Iyong akorakin ikes ngina kiitanit ngina iitanito ikes. Kitangale ngulu ediakasi ka ngulu eriebasi, Ekapolon. Ikiyeni isua irai Iyong Akuj, ka ipedori akitiya ngiboro ngul dadang, ka iikinit ikes akitiya ani erai ikipedori isua akitiya ikwapei ebookor eete isua ene, Bon Tonup, ka ikwapei ikiiraria isua ngakiro nguna apolok ngun, Alosit Ka Akirworo Kaapei ka Ekabaka.

Nai tokona, Akuj Papa, kiterereng Akirot kon ikwapei elosio Inges ataparacu na, ka kerai Inges toriamu akibois ngina kiyegunet alotoma ngitaikosi, kotere epedori inges ayaun ngiboro ngulu ikilipa isua, Papa. Alokiro a Ekapolon Yesu ikilipi isua ngun. amen.

Ipedorete akiboikin. Ikilakara, nakaato.

Anupit ayong adaunitai alimun, "Abu ayong olakar ngina atemariata ikes nenikang ebe, 'apena kai ke Ekapolon.'"

4 Aesikin Hot Spring, bien, abu Lokaato Moore tema ebe, "Lokaato Buranam," temari ebe, "iyong, nyimiari iyong kwap, Texas, kaapei ka ayong natukonokin ngina eyiai kwap ama-a? Temari ebe, "kiyegu mono ngaparaasia ngaarei."

Abu ayong atema ebe, "Ikiyiakar ayong a ngakijaanakineta ngaarei taparacu."

Tobongok inges tema ebe, "Ngakijaanakineta ngaarei-a?"

Atema ayong ebe, "Ee."

Tema ebe, "Tolimonokinite iyong ane ka agogongu, emaikina etunganan akiyengun esabit ekau ka apeikec. Tolimu tema, ya iyong ekeyokon, inak inges eemut keng ngolo ke Esabit nataparac, ka ngacedang," temari ebe, "nait kiyegu inges esabit daadang. Ka, nait, erai nen acepaki arauni ngadakikae ngatomoniuni, kori idiobore." Ka tema ebe, " ilimonokini iyong ane ngisaa ngulu eapikinito ngiarei kori ngiuni a nginapaki, nait, akolongit ka akau ka akolongit ka ngacepakio ngaruatin ngaarei apaaran ka nai akiwap ederes ngolo kilipanakineta, akingic ngin dadang." Temari, "Tokona, ibala yong ilosi iyong lore ka ayiakaun ka ngamorete ngaarei esabit-a?"

Abu ayong atema ebe, "Ee, malim."

Tema ebe, "Lopite ali itiyaa iyong ngun?"

Atema ayong ebe, "Akingarakineta kang ebunit aneni ke Ekapolon." Ingolikia?

Eyakarit esaa, ikwapei epei ...tema icetunganan ebe apaki ngina alunyar, alotoma akilip, ikwapei ca alomunia ayong tooma. Aeka apaki, ka erai akiitanit ngina epol nooi, ka ikiyia iwon nege akikatakin akiwuakin ewae yok tooma, akingarakin apaki ngina apolon ngina eyiakai iwon tooma.

5 Nai tokona, kerai acamit ke Ekapolon, nakwaarina, acamit ayong akirwor akou ka akirot, "Erai akiyiar kon ngina itemokino anguna ke Eemut a ngolo ajokan-a?" Erai ngun, acamit ayong akikamakin ngun nakompakit. Ka tokona, emam nyayeni ayong erai kelosete ikes akikamakin nu ataparac na, kori mam. Ete ayong ngace alotooma agule. Eyiakasi ngice tunga tooma ama-atami erai ikes. Abu ayong etiya... Atami ayong atemar emaikina Lokaato Neville akitiya nu. Abu ayong engit, Esabit lobien nguna keng...tolot ngaren kaape ka eemut keng; ka naitb alosit kingaren, kimiekinai ca ocakak idiobore tooma alokau keng. Nai anikecamito ikes akikam akitatam ngina ke esukul a ngolo ke esabit, kaninyo, ejokunete.

6 Ka nait, kerai acamit ke Ekapolon, Esabit ngolo ebunit, erai ikes ngun, ani erai kecamaki Ekapolon ka ikiyia iwon nege, acamit ayong akirwor akou ka akirot ngina acamit ayong apaki ngina awoyian, ka ekiikinit abuni ayong akirworo Ngieemuto ikwapei kwangin alotooma Loema, ekingaren, Ngimeemut ngulu ikamitai ngul. Acamit ayong akitiding anyamet na a nguna ebubukinito Yesu Kristto; Esabti ngina ebunit

nataparacum kerai acamit ke Ekapolon.

Ka tokona, nakwaarina, alotoma epei saa, kori epei saa ka ngadakikae ngatonomiuni, erai Eemut ngolo ebala ebe, "Erai akiyar kon ngina itemokino?"

7 Nai tokona, ngacepakio, alotooma akirworo aneni a Ngieemuto alugu ikwapei kwangin, erworo ayong ngiboro ikitubeteka agogongu. Ka emam jik nyalosikinit ayong anguna ke ekanisa alo anege, kori idiobore. Itamunito iyes, ngina erworor ayong, elosete ngun nakwap dadang. Ingolikia? Ka ikiyakar iwon akompakit esipokinitai kidiama, alotooma akwap dadang, ka eyaete ikes Ngieemutu lugu tooma namon ka ngakiboisio dadang. Ka ngacepakio akarikokini ayong Ekuwuam Ngoloakuan akirwor idiobore ngini epedori araun ibore nginipei ecamit Inges anguna a idiotunganan alotooma Australia, iwace kori idiobore.

Angun, eyiakae ece, ipedorete iyes atemar, 'Ejok, tokona, eyiakae ngol emam nyeyiai nege. Nyo bo elimitor inges nguna ata ngun?" Acepaki erai a nguna a iwace, kingolik iyong. Angun, ayeni adaut ngitunga lugu amisiun ngun, ebe Ngieemuto lugu emam nyayeunitai nyedodaritai neni adiotunganan. Erai nguna edodaritai neni ke Ekanisa, alotooma dadang, adiokidinga dadang, ka idiobore dadang ngini ikirikoni Ekapolon isua alimun ka akitiya.

8 Aponi toyiakaunere apaki ngina ajokan alotooma Hot Springs, ka alotooma akimor ngina ke epasion a ngolo ngorot akiriamun ngina a Pentekoste. Anupit ayong ngikalalak kus erai ngulu eyenete ebe erai ngul ngitunga ngulu a Pentekoste alokwap kaama, ikwapei ilositotor iyes-iyes kwap. Ejok, emam nyayeni ayong egurup. Amaikina ayong alosit kwap adaun esabit, ka abu ayong ainak ngirua ngiarei kori ngauni. Nai acamit ayong alimun ipei bore. Alotooma akiriamun ngin. Keyiakatar ikes kire akiyiun, akinup. Kerai toyiai idiokus ama...

Nguna, ayeni ayong, aberu ngina ane na, ngina iboi alokoona, emam nyayeni ayong atemar ngai inges. kori, anepepe ane, ayeni ayong ayiai inges ama. Ka ayeni ayong ngikaitotoi ngiarei ayiakasi ama, Lokaato Jackson, ikes, Lokaato Palmer.

9 Erai nguna eriamunete ngitunga ngun ngina eyiakatar ikes akiyiun. Ingolikia? Toripu ederes ngolo ka akitangale ngol? Emam tar ipei ngini abu tolongu tooma kori ngini abu toekakinga alemar ngulu abu Akuj kitangaleu. Ingolik-a? Ingolik-a? Ka angun, ngina iyiakatar iyong akiyiun...

Ka ice bore nabo, acepaki eyiakasi ngicekus ngulu emam nyemisiunete, ekicur ngol, edonga, ka acela. Ejok, Ejok, erai ikes ... emam nyesakete ikes idio tunganan. Erai ikes ngulu ecalasi ca, alokingaren Akuj. Ingolikia? dadang ngun.

Nai, acamit ayong alimun, ipei alotooma-ipei alotooma atukot a ngaberu a nguna esegak nguna engolikinitor ayong, ngitim ngulu aoyiak ngul, ka -ka ngitunga alokau kaama alotoma ngamon, alokau anamoni. Nai emam nyanupit ayong ebe engolikinit ayong idiotunganan ngini etakini erai ngini atinen kwana, iyenete iyes nguna apeleikinit ayong, kaapei ka ngikabilae dadang ke emaradad ka ngiboro ngulu enapitai. Itoodiunit. Acepaki nyikicamun ayong kaapei ka ikes alotooma dadang nguna itatamete ikes, nai ecamunoi isua kire anen. Atakanete ngul esibito Ngikristo, aneni kang.

10 Angun abu Ekapolon okorikok ayong akirwor akou ka akirot, bien, kori akolongit eringa bien, naparaan: Apei Ruait Nabo, Ekapolon. Ka ani erai kepedori ekanisa, ngice kec anen emam pa ayenete, abu ayong etiyia ngun kan alosikinet, naarai abu Ekapolon okorikok ayong akitiya ngun. Ayiai atukot ngina cici ngin eleleyar nibore ice, ka abu Ekapolon ikingarak a nguna a ngun-akitiya ngun. Angun, arai jik nguna eumokina. Abu ayong kire jik ...

Iyenete iyes, elosete ngiboro kingaren, ani erai pa kiyakatar iyong akongu ngina ke Ekuwuam, emam nyiriamuni iyong ngun. ingolikia? Emaikina iyong kitee kingaren neni a ngiboro a ngul.

11 Abu ayong alomu tooma. Ka abu Lokaato Ungren lo, erai apaki ngina a ngarei ayong akiirar itunganan eeo. Ikwapei ca jik alomunia ayong tooma nagule, aeo inges Alosi Ayong Ka Erworo Ayong Kaapei ka Ekabaka. Abu ayong otamak, "Nyibusak mono ngun!" Epite ngolo Ekabaka... ingolik-a? Alosit ka akirworo, inges atemar erai akimor ngina eroparit. Meere ca alotooma lokanisa bon, nai nakiboisio dadang, tolosi ka akirworos kaapei ka Ekabaka.

12 Ka anen, aponi isua kireoroi kidiama narwatata, ka ayiai nen akad ngina emidiikini lopikica ngini cici alotooma kaama ekabila ngolo ka atakanikinet a ngina abu ngina abu ekile ngolo anyaritai Geotge Tod keramu ke eraangi a nguna kang. Emam nyayeni ayong atemar kaanukiro kitiyakinia etunganan ngun. Ngaruka, acepaki, emam pa abu inges totamak, ka abu inges toramu inges ke eraangi, ka erai epikica ngolo ke emoru, alokau amoni, ka-ka euaa ngolo emirimiri kwap. Ka alowae aye euaa, awuoi atili ngina beru ka itili ngini sorokit, kaapei ka ngakeceki ikiyaara kidiama, kingoliarito neni ke euaa. Emam nyayeni ayong erai keyiai Mr Todd nege. Emam nyayeni ayong inges. nai, acamit ayong alimun nu, abu Ekapolon kirwor nenikang ngina etekinio ayong epikica ngol. Ka acepaki emam pa ayeni inges ngina aramunia inges inges ke eraangi.

Totamunito eemut kang ngolo ikamunit etili ebe ayiai erukitos elosi akingum, ka anyaritoi keng? Ejok, eyiai inges nene kaapei ka itili keng ngini sorokit, angun, alodiyete ngakipi nguna ka akiyar. Ngolikia? Akiyengakinio, ebe epite ngolo ayiakatar toto ngina ke etili ka ikoku keng inaa! Ka atami ayong, 'Ee. Ka alowae a ngoloce aye, aneni eyiai erai, alotooma ngikitoi ngulu alibak jik, abu ayong atoriamu toto ka ikoku alotooma anen, dang, ngulu idarito anen."

13 Alakara, lokaato, Lokaato George Todd, erai keyiai etunganan nege ataparac na.

Nai tokona, ayiakaunotor ayong akitatam ngina ke Esukul a ngolo ke Esabit. Arai ayong ngolo anait jwijwi akiriyandar awoyiau kaapei ka ngun.

Eyiai ibore ngini erubakinit elosi alotaukang, emam nyayeni ayong, ameun bien. Tokona iwon ...ani kerai Ekapolon ...erai akou ka akirot. Ayiai ayong amojong, ka emam nyayeni ayong-ayong atemar aoyau ngina etya ai ayiakatar ayong ane. Nai eyiai akingiset ngina apolon tooma lokanisa, ngina einakinit ngikiliok eyiakasi lomocos ka natameta nguna egelegelia. Ikwa ca anyamio ngina a apol, ka alimonokinit ayong eemut, ka anupit ayong ka agogongu ka apedori akitogogong ngun kan Ngakigiret ebe emam pa arai apols, kingolik, apotu ngun yaut akicongakina ngina apolon.

14 Angun, acepaki eringa iwon nyenyouno... Emaikina iwon obongosi ka tokona, alotooma ngirua ngulu eapikinito ngatomoniuni, iyenete iyes-kau tar Arisona. Angun eringa ayong nyenyouno, ani kerai acamit a Ekapolon, apupi ayong ayaar Akigiret na, ido mam akikam inges. Ani kitiyata iyes, nyigelasi akinanda-nyicamakis inges elosi kinga. Acamit ayong akitacaun akiyookino ngina akire ngina etapit ekiitanu ka elakit. Erai akingiset ka erai lu ngisaa ngulu esidiok, ngina ejoikinitor akimunono ka Akuj dadang kirikakin.

Ka bien, abunore alokidia atubun alomoru, apaki ngina ka apaaran, ebi ayiai Ekuwuam Ngoloakuan alimokin ayong, "Kikam ngun ka kiwaak ngun nawae."

Nyayeni ayong kotere nyo, nai, "Akiyookino ngina akire ngina ke ekiitanu ka elakit."

Ebasi ngice kec ebe, "Epedorete ngitunga adukokin, ani erai kepedosi ikes akikong ebe keyiakasi ikes tooma lolomi." Ka ebasi ngice ebe, "Ejok, ani kipeipeasi nginice ka nginice, ka-ka tomam nyepedorete akiboi iwapei; kejok anyoun, akwap, alotooma aiyorit, akilo akiyar alogiyaana anakwap." Ka ngakingisete nguna egelegelia ngun dadang! Ka iitanarete ngice ikes ke ediorot a ngolo ngorot. Ka ecamito ngice awuatakin ngakipi nguna akwangak nenikec, ka akinyakar ikes kau, ka atemar, emam paaran pa kiitakina ngitunga lu." Ka akiterereng ikes, ka akinyakun ikes lokanisa nabo. Eyiakasi ngikabikae dadang ngulu ka akicongakina, eyiai akiyookino adiokiding.

Anupit ayong, ka alimunit nu kaapei ka akiyapara: anupit ayong adau Ekapolon akisilerekin ngun nenikang, ka ayong ...Akiyookino. ka ani erai kedolo ngun neni a ngikanisai, epote anyilinyilaar ibore tooma nanyile, ngini acepaki emaikina. Nai era...kejok ayong aesik ngikeyokok-aesik ca ngikeyokok toriamut ngakinandai, toyetakis nai ikes ido epedorete nai ikes arikor anen kingaren. Nai, eitanit ca ayong akikam ngun, akidodiun Akiyookino kec ngina akire. Anupit ayong atemar erai lo esaa ngolo emakina ngolo ejoikinitor "Ngakimunonete nu kirikakinos," kirikakin. Erumeinikina ikes ameun, ikwanginapei alimunitere iwon, alotooma nganyameta, nguna a ngakinandai, ayaun iwon Ngakipuceta ngun Ngakanikaarei, ka Nganyameta Ngakanikaarei nguna a Ngikanisai.

15 Ka ikiya iwon tokona akireokin apaki ngina a Ngarupepei a nguna Kanikaarei, ka nait Ngabakuli. Ka acepaki ikipedori iwon akiwuaakin akimor ngina a ngisabito a ngiarei ka ewuaakisi ikes nguna yare iwapei. Acamit ayong ikes kikamai.

Ka nait, akilo ngun, ayiai ayong akikam ikes ka akiwuaakin nguna nawae, ayiai ayong tokona akikatakinit aburoro akisiom ka akitiyaun ngikitaaboi alotoma keng, Nganyameta a Ekanisa; ngikitaaboi ngikanikaarei ngulu a nganyameta a ekanisa, ngakinandai ngakanikaarei, ka akitiyaun ikes alopote, a ngolo epedorere iwon akirikin ikes ke etyae ngolo edit ikwapei epedorere iwon, kotere a nginitunganan eriamuni inges.

Nait, ani erai kedidi Ekapolon, ka oeka ayong kingaren, ianyunete iyes ngiboro ngulu adau ayong alimun alokiro a Ekapolon epote akitodolikin ikwapei ca elimunitere. Emam nyekuruworo tar, ka epote ngacekec akitiyakin ekau.

16 Ka ekinyomit ayong ebe ikicamakini iwon Ekapolon akitiya ngun anenipei. Ikiponi iwon akiteyenikin ngitunga, apaki, naarai eyiakasi ngikalalak ngulu epote ka kiirasi ngiboro ngul. Ka ayong -ka etalakarit ayong ngun.

17 Kerai nyenup idiotunganan ngun, kori nyepupokinit ngun, kerai anijokis eketiakinete ayong ngun akiwuo anege ka alimun idiobore ngini etapit ngun? Ingolikia? Esibit akimasakin amukati nakipi. Kikwuaanikin ka...Kerai tomam itunganan elosi akinup ngun, kikwuaanikin ka abukokin ngaculo neni a ngipegei. Nai eyiakasi ngalipio ka ngalipio nguna enupito ngun, ka etingito ikes a nginakirot dadang, ka ecamitai iwon ariamun ngulu alalak erai kepedor ngina ikitemokinor iwon ayiakaun ka ngamoretu nu a

nguna ka asir a Ekapolon. Ka ikinyomitai iwon ebe einakini Akuj ngun nenyok, ka emam nyacamit ayong ayiakaun ka ngun, akitodol ngina ekeengakinere ayong alotooma akujuwanut akitiya ngun. Eyiakar Akuj apaki ngina a nginibore a daadang. Ingolikia? Emam nyemaikina iyong tolot kingaren a ngun. Ani erai kilem iyong ngaganoi kon eringa ... ewuakinete ikes ekemorikinan tooma nen eringa ngun nyekoko, itwaniyari iyong ewae ngolo apolon ngolo angaganoi kon. Ingolikia? Aso, ngina itemokinor eriago akidung tooma, ebuni Akuj akidung ngun tooma. Ka elosio nai iwon akilem.

18 Nai ca ayong-ngina apupunio ayong akiimakinete ikongina, Atami ayong abuni ayong akilakilakaar ngun alotooma adio uriyen. Apaaran ngina bien dadang, emam pa abu ayong opedo akikisar ngun anatameta kang, akuwar dadang akuwar ngina bien. Abu olot lokitada alosaa a ngolo a ngikanikapei, abu oyiakun ka ngajo nguna aapikinito ngisaai ngiuni akuwar ngina ngoon, ka akuwar ngina bien abu ekepiyo ajotoor, erubakinit. Temari icebore, "Kikam ngun, ekiitanu ka elakit," Ingolik-a? Angun ayong-ayong...Ani kitojok Ekapolon, ani kerubakis ngun alotau kang ido eketoodik ayong Ekapolon ngace nguna etapito ngun, ejok, nai, abuni ayong...acepaki ekami ayong-ayong ngun. Ingolik-a?

Nai, totamunito, erai kotere ngiketiyak bon. Potu iyese. Nai ka kiirasi. Nai akompakit a elope, kimiekisi ..ingolikia,' naarai elosi kinga neni ka atukot, ka ngace alorot alo, ka ngace alorot a ngol, ka eyaut ngatameta kec make. Ka acamit ayong ngikaitotoi ngulu erai ngiketiyak toyiakaunotor nu alotooma akisiom kec make, ka nait kimiekis ikes toloto anen,' naarai erai ikes ngulu ikamunito ngun. Erai ikes ngulu. Ikwapei alosit ka aboliyakin inges neni ke akatubon, ka ngice kawuoikinitok lu. Eerobo.

19 Kingolikis ibore ngini irworo Ekapolon nguna ikamunit Ekiitanu Ka Elakit lo. Erai nguna asegak nooi akilo nguna etamete ngitunga ebe erai. ka epote akinyalakin kire jik kaapei ka Ekinyomit ke Emun. Erai ibore nginipei ngini, elosi jik kingaren; erai ikes ngakimunoneta.

Totamunito, "Alorua a ngulu ke emalaika a ngolo a ngikanikaarei, ngakimunoniata ka Akuj daadang emaikina kirikakin," ngiboro ngulu emam nyeyenuna ngul ngulu ebuni Ekapolon akirikinia. Nai tokona, angun...

20 Nai tokona totamunito, esaa epei ka ngadakikae ngatomonuni erai inges egeikinere iyese akimor kus? [tema Lokaato Neville, "Ee." -Ed.] Nai tokona, Lokaato Neville, ani erai kiyiakar iyong eemut kotere akuwarina, tolimonok inges. ingolikia? ["Mam, kire jik." Emam nyakayaikini ayong ngisaai ngiomwon kori ngadakikae ngatomoniomwon ka ngakan, ka abuni ayong akikam ngunace ngun.

Amina ayong akipup aneni a Lokaato Neville. Amina ayong inges. Erai inges lokaatokang. Ka atami ayong erai inges ekerworon ngolo eumokina. Eketiyian ngolo eumokina. Ka ayong ...ipei bore ngini ikamunit Lokaato Neville, ngini amina ayong, ngina elimunio inges idiobore, eyiari inges anibore a ngini ikamunit ngini irworo inges. Nai tokona, erai ibore ngin iitana inges ngin.

21 Iyeni iyong, ipedori iyong akiyiar alimonokin ke erukitos ejok akilo ngina ilimonokinio iyong inges epei. "Naarai iyese ngilopeyek irakasi ngabaruwae, nguna esiomete ngitunga daadang." Nai tokona, kimiekisi, eringa iwon ...

Ikipedori iwon akiriun ngakaritasia kau, nai emaikina Akuj tongaa akitatam ngina ke esukul a ngolo ke Esabit lo, angun kimiekisi engitakisi iwon Inges kitiya ngun.

Papa ngolo Anakuj, isua -isua kan anupit ikite kire moi. Ayiai ayong akitere tokona, kan anupit, kingaren abunore ngina a idiobore, Ekapolon, tooma nakwap, ngini elosi akiriun ngitunga Kon iwapei. Ngina ikingolikinia isua ngikanisae a ngidinio erubokina kwap ka eyiakasi agelaaniaar noi, eyiai kire jik akijukar ngitunga kinga; jik ikwapei ayiakar ngun alotoma Ijipit, ngina anyounio Parao ngolo pa ayeni Yosepu.

Ikwapei ayiakatar alotoma Germany, ka alotoma ..paka toma Rasia, ka Italy, apotu ngitunga kitonyout Yosepu, Hitler ka Stalin, Mussolin, ngulu apotu toremokinos Ngiyudayan. Arai ikes alosit nakwap kec. Akuj, iyiakar Iyong ngirotin ngulu kitiyaete ngiboro, ngulu emam nyipedorio isua amisiun. Ka ibu Iyong kiimak ikes. Emam ere alotoma Germany; nginibore daadang aponi tolemarae anenikec. Tari alotoma Italy Rasia dang, amam akibois ngina lotot. Ka aponi ikes kiritarae alosit abongor nakwap kec, jik nguna ka akitodolikini Akirot.

22 Okoe, akan ka Akuj ngina ka amina! Epite ngolo, ngacepakio, etaka ebi erienyaana, alorot ngolo eriamuniata ngitunga ngican, nai ngun, eringa erai akan ngina a Yawe, erikit ngidwe Keng ngulu cicik. Iktalakari isua Iyong, Ekapolon.

Nai tokona elipi ayong, Akuj, ikwapei engolikinia ayong akolongit ngina eridikinitor edin ngikanupak, agolonor ikes, kirworosi ngun ebe, "ngirorwa kec emaikina toyiakas alokitaaboi kec, kori kemam eakara ikes. Emam idiobore ngini kitiya kaapei ka egurup ngoloce, erai bon akan ngina ajokan ngina a Yawe, erikit ikes neni ke Ekitoi a ngolo ka Akiyiar.

Elipi ayong, Akuj, ebe ngini tutunganan dadang, ayeni ayong epote ikes, naarai erai Akirot Kon, ka

emam nyipiyori. Ka kimiek isua torautu ngulu ikirkorio neni ke Ekitoi a ngolo ka Akiyar, kotere isua ikipedori akikamar Akiyar ngina Nyedaun, ka aanyun akan ka Akuj, ka isua, kan ngakonyen nguna ka anupit, ikite yaye ngitorubei ngulu ebe ikilosio isua alotooma nakwaarina, iteo Akwap ngina ka akiikinet eyiai kingaren.

Kiterereng Akirok Kon, ataparacu na, Ekapolon, Ngakigiret nguna kuduo ka ngakiro nguna egirakinit ayong kwap nege. Kimiek Ekuwuam Ngoloakuangan todoku tokona, ikwapei adakakinia ayong akuwnakang, akepio ngina ka ngajep ka etame, ngatameta. Ka ekanisa todakak ngaki kec nguna ka amisiun, ngitai kec, ka isua daadang, kaapei, kotere kirworo Iyong nenikosi alotooma Akirotkon, naarai Akirok Kon erai Akiyookino. Alokiro ka Akirok, Yesu Kristo, ikilipi isua ngun. Amen.

23 Nai tokona, tongaasi alotooma Ngibaibulio kus, neni ke Ekitaabo a ngolo ka Awosit. Ka tokona acamit ayong akisiom adio Kigiret alotooma Awosit, ekek 3 ameun 1 paka 12. Kiirasi. Tokupokis, ikwapei ikisiomia iwon. Awosit, ekek 3, 1 paka 12.

Apei kolongit etwarit Moses ngamesekin alokamuran keng a Yesiro a ngolo arae esacaradoti anakwap a Midian, abu, inges totwara ngamesekin yaye alongisat, todolo lomukura ngolo enyaritae Oreb, emukura ngolo ka Akuj.

Totakanu emailaka a Ekapolon neni a Moses aneni anasarai ka akim alokiding amoni. Kitek Moses amoni ngin ngina anoki, nai pa abu tonomiya.

Tema nai Moses, emaikina ayong olot diyete engolik ibore ngin ngini ka aumokin ngini enoki ngin, ido oanyu ngakiro nguna nyenomya amoni.

Ani ingolikini Ekapolon atemar a lot inges diyete nen akingolikin, ...

Acamit ayong akiwuakin akision kori akiitanit nen a ngun

Ani ingolikini Ekapolon atemar a lot Moses diyete nen akingolikin, tonyara Akuj inges alotooma amoni tema, Moses, Moses. Tema inges, ayai.

Tema Akuj, Nyiyapu ne:tolaca ngamuk anakejen kon, anearae iwoi iyong anakibois a ngina asegan.

Tema nabo Akuj, arae Ayong Akuj a papaa kon, Akuj ka Aburaam, Akuj a Isaka ka Akuj a Yakobo. Kiwua Moses ereet keng, anearae abu inges tokurianiar akitere Akuj.

Tema nai Ekapolon, adau ayong akingolikin epite ngolo iteryamunitere ngitunga kang ngican alo Ijipit. Eira ayong akingworo kec ngina isingworyoto ngikapolok ngulu isitiyaete ikes. Kire jik akanomosi ayong ngican kec;

Ka adau ayong abunore kwap ne ayiun ikes anakan a Ngijipitian ka ayaun ikes anakwap a ngin, toloto nakwap ngina ajokan ngina aloloman, nakwap ngina elelyaata ngakile ka ao, nakwap ngina a Ngikanaani, a Ngitaiti, a Ngiamori, a Ngiperisi ka Ngiiipi ta a Ngiyebusi.

Adolu tokona akingworo a Ngisirael neni kang: adau Ayong dang akingolikin epite ngolo isicanitotor Ngijipitian ikes.

Ekeyakiyari ayong iyong tokona neni a Parao,...

24 Iyenunit iyong? "adau ayong abunore kwap." Nai, "Ekeyakiyari Ayong iyong." Akuj, elosi alotoma napotu ngina a itunganan. "tolot." Kimieks ayong atosiom engae 10 nabo.

Bua tokona, ekeyakiyari ayong iyong tokona neni a Parao iyau ngitunga kang, Ngisirael anakwap a Ijipit.

Nai abu Moses tolimok Akuj tema, ngae mono ayong ngolo emaikina olot neni a Parao, oyau Ngisirael anakwap a Ijipit?

Tema Akuj neni a Moses, ikiruki ayong ka iyong, ido eruwor na akitoodikinet aneni kon atemar erae ayong ekeyakit iyong: ani kidau iyong ayaun ...

Elipi akision kus.

...kidau iyong ayaun ngitunga alo Ijipit, ilipi iyong Akuj alomoru a lo.

Meere aripun, eringa, nai apupunit ka acukul akinyonyoyio ngina a Ekuwuam ataparacu na, abu ayong ekamu ngun jik nait. Akuj, iyakiyari eketiyan Keng kaku neni sek asir inges kemia, abu Inges inak inges akitoodikinet ngia emoru. Emam pa ayenunit ngun paka akitodol nait. "Erai na akitoodikinet ngina Nyedaun anenikon." Ingolikia?

25 Tokona ikilosio iwon akirworo, ataparacu na, akou ka akirot awosit ngina a ngaarei ngina a ngitunga ka Akuj, kori anyaraunio kinga ngina a ngitunga ka Akuj. Apolou ka akirot ebe Awosit erai "ayaunio kinga;

anyaraunio kinga; akiya ace kiding.' Ka acamit ayong akisitiya akou ka akirot, ngina ka awosit ngina a ngaarei ngina a ngitunga ka Akuj. [abu Lokaato Buranam tomaiik inges, Awosit Ngina a Ngauni, alotooma akijaanakin ngina ka atabong -Ed.]

26 Tokona, ayiakare iwon ngawotonokinet nguna alalak, ee robo, nai erworo ayong neni ka apaki ngina anyaraa Akuj Awosit, atiakaun aneni ayiakasi ikes, alotooma apaki ngina eyiai. Anege, eyiai Akuj akitemokin akitodolikin Akiikinet Keng ngina Akujuana ngina ka Akirot ngina abu Inges inak neni ka Aburaam, ka neni Isaka, ka neni a Yakobo. Ngikaru, apotu ngamia a ngikaru tolunyarosi, nai, eringa, emam nyimuriakina Akuj Akiikinetkeng. Alotooma apaki, apaki keng, itiyaunene Akuj jwijwi akiikinet Keng kire.

A nguna a ngun, ipedori iyong akiyengun kire jik anibore a ngini adau Akuj akiikin alotooma Ebaibul lo, elosi Inges akitiya ngun. Emam jik nyiitanit akikatakin akitam icebore, ka atemar ebe, "Ejok, acepaki kediakarit ekaduaran, nyayeni, " kori, " emam nyipedorete ngun akitiyakin alotooma akolongit na." Etakanete jik pa epedorosi nait, nguna nyipedorosi akilo akitiya ngun tokona. Nai bu Akuj kitiya ngun, ediopite dadang, naarai abu Inges kiik ebe ebuni Inges akitiya ngun.

Ka kingolik epite ngolo epatania epite ngolo itiya Inges. "Adau ayong abunore kwap. Eira ayong akingworo. Atamu Ayong akiikinet Kang. Ka adau ayong abunore kwap akitiya ngun, ka ekeyakiyari Ayong iyong. kitiyia iyong ngun. Alosi ayong akiyiakaun kaapei ka iyong. kire jik, abuni Ayong aiyiakaun ka iyong. Ayiakau kang ngina emam nyipiyor ebuni ayiakaun kaapei ka iyong neni dadang ilosi iyong. Nyikuriani." Ingolikia? Adau ayong abunore kwap alakun." Anupit ayong kire ngatameta nguna ke ekuwuam ikamunete ngun. Ingolikia? Ianyua? "ayong -arai ayong -alosi Ayong akiyakiyar iyong, ayaun Ngitungakang neni ka awosit. Tonyarau ikes kinga, ka abuni ayong ayiakaun kaapei iyong."

27 Nai tokona, epite -epite ngolo ikipedorio iwon akiyegun, epite ngolo epedorio anupit akikamun nguna toting anen. Ingolikia? Elosi Akuj akitiya ngun. Iikikinit Inges ngun. Emam nyekacitai lopite ali. Nyo erai ngatiokisio, kori ibore ngini irworo idiotunganan, elosi Akuj akitiya ngun, ediopite dadang,' naarai adau Inges akiikin ngun. Ka etiyia Inges ngun ka apatanu, ebe, ngun -elosete ngun kikalama amisiikin ngina a ngatameta a ngitalio ngulu ikatakinete akitepek nguna ikamunit ngun, "lopite ali epedorotor ngun ayiakaun?"

Emam nyekatakinet ayong akirworo ngun nitunganan tokona, kaapei ka ajokis, atametait ngina agogongon, asiomit ngina ajokan, ngun ekile ngol emam nyipedori misiun Ngun. iyookino ngun daadang, ka eumokina, bon bon ca kisitiyae inges ngun meere atatam ngina ka aosou, nai, etal ngolo ariamunit inges, akinup Akuj. Kimieks elocokinosi neni ka apatanu nguna ka akiirar ibore ngini adau Akuj akirworo, ka atonupa ngun. eyiakae keng ebuni akingarakin inges nait.

Tocokis. Nai abu etunganan kikatak atatam, " emam nyipedor akitiyakin," nait emiarete ngun inges neni alwana aneni ka Akuj, kire jik,apaki daadang, ngina ikatakinia inges akiirar aneni ibore, ka aisiunit keng. Ingolikia? Ani erai pa kimisiunit iyong, ka kirworo Ebaibul ice bore, erai abongokin Ngun ebe, "Amen." Kimiek ngun tolot ikwapei kwangin.

28 Nai tokona, akilo akinyakar kori abongor neni Ngakigiret anugu, ipedori iyong akigirakin ikes kwap, alotoma akitatam ngina ke Esabit. Nai apedori ayong, ngayeni, ani erai kicamit iyong akingolikin ngun. nai, ekingaren, ariamunit ayong nguna lalak anege, kimiek ...

Eringa iwon nyiriamuna ibore ngini erai awosit na, ka alosi ayong akisikwaan ka awosit tokona ... awosit nait, kaapei ka awosit tokona, ka tocoik ani erai pa kelosete ngun kire jik iriamara. Apei ikes erai ngina alokwap. Ka ngiboro ngulupei ngul ngun abu Inges kirita alotoma nakwap, isikwaanit Inges ngun nabo, akiskwaan ngun alotoma lokuwuam, awosit ngina ke ekuwuam.

29 Eumokina, akingolikin Akirot ka Akuj! Epite ngolo epedorio idiotunganan atemar emam Ngun nyiengakinitai? Arai nu alotoma ngikaru ngulu aapikinito ngamia ngatomoniarei ka ngikanikauni ngulu alunyarosi, iyenete iyees. Ka epite ngolo abunio Inges kiikinia ngun, ka ibore ngini abu Inges kitiya ka kiwuakin ngun kinga anen ikwa akitaanyunet, epite ngolo etiyiaunia Inges -Inges -inges tororube ngolo idiobore akiteyeniara nguna ka ajokis. Abu ayong neni a ngun, nakwaarina, alokiding elap ka akolong, kerai acamit a Ekapolon.

Nai, ekingaren, emaikia iwon engolikis Akisyakinnet engolikiniata kaanukiro ayiakatar ikes toma Ijiit. Kaanukiro apedorio to ngitunga ka Akuj ayiakaun tooma nakwap ngin? Nai ekau a daadang, abu Akuj kiik ngun, kire jik anen aneni ka akisiakinnet, kaapei ka Aburaam, Isaka ka Yakobo alotooma Palestine, abu Akuj inak ikes akwap ngin, ka tema ebe"erai inges na." Okoe, nait, kaanukiro emamukatar ngitunga alotoma akibois ngina abu Akuj inak ikes?

Erai ngin dang akingiset nakwaarina. Abu Akuj Ikiinak iwon Pentekoste. Ikiinak Inges iwon Ekitaabo ngolo a Ngibiticisio. Abu Inges Ikiinak iwon Ekuwuam Ngoloakuan, akirik iwon ka akiteten iwon. Abu Inges ikinak iwon Akwap. Ka kaanukiro emam nyikiyikar iwon tooma Keng? Kaanukiro eyiakar ekanisa

kinga Ngun? kaanukiro nyeyiakar ekanisa a Ngikristo nakwaarina ngolo eumokina toyiari nabo ikwapei Ekitaabo ngolo a Ngiticisio, ayaun ibore nginipei ngin? Emaikina eyiai adio losikinet nguna a ngun.

30 Ikiyeni iwon daadang ebe ikimunauna iwon, ka ikiyia iwon toma loyiakae ngolo arono. Ka ayiakae ngolo arono nooi ngolo - ngolo eyiakatar Ngikristo tokona, erai nakwaarina. Ka ikiyia iwon neni ...kire neni ka anam kori nasalunet ngina eumokin lotube ngolo aronon ngolo eyiai nguna ekanisa. Ka eringa nu nyityiakina, ryiai Akuj enyarit awosit, jik ikwapei etiyia Inges kolong. Neni ngasecisa ka Amorite nguna atukosi, aso enyarit Inges awosit ngina a ekuwuam. Nai tokona kimiekis atolot kau kauriyanut, alotooma ekabila, ka atoriamutu ngun.

Apotu ikes tololot kwap toma Ijipit, dadang naarai nguna ka arakao nguna lokaato. Erai inges alosikinet ngina ayiakatar Ngisirael toma Ijipit alotooma apaki ngin, alootma nakwap. Totamunito, akiikinet ka Akuj arai bon erai kiboete ikes alotoma nakwap ngin.

31 Tokona ipedosi iyes akingolikin ibore ngini ikirworo iwon alotooma akilip, apaki ngina alunyar-a? Kaanukiro etininikia Akuj etau ngolo Parao? Akiwuakin ngitunga tooma nakwap ngina ka akiikinet, eringa Inges nyepedoro akiterereng ikes, ayaun Masia nenikec.

Lopite ali etiyia Inges akitininik etau ngolo a Hitler, akitiding Ngiyudayan, ngina araakor inges elope anus ngina a Ngiyudayan? Epite ngolo apedorio Inges akitiya ngun alotooma Stalin, Mussolini? Ingolikia? Ngitunga nguliu emam nyiengakinitai, ikwa ebuku, ikes -ikes ...erai mono Akuj alemar ngiboro ngulu ayiariata ikes, ngikisila ngulu ka akwap, ngapakio nguna alalak, ayaunia ngakiikinet Keng apote akiyookin. Angun arai Inges akitogogong ngitai a ngikepukak a ngul, akiritaria Ngiyudayan nakwap ngina ka akiikinet. Amaikina torai alorot a ngol.

32 Tokona, ikiriamuni iwon, ebe, alosit kwap ama, Yosepu ...ikiyeni iwon eemut, ikwapei ikilosio iwon kau tooma Akisyakinet, ka ipedorete iyes akisiom ngun. naarai, arai eyakarit ayong esaa ageikin aneni anu nakitatam ngina ke Esabit, ka abuni ayong akitakin abunikin.

Tocoikis tokona. Tosioma eemut ngolo a Yosepu ngina ipedorio iyong, ikwapei edounere ekau nguna lokaatokeng, ngolo etupit ngolo esidion. Atametait ngina ke ekuwuam ebuni akikamun ngun kire jik tokona. Emam pa ara inges ikoku ngina alokau; arai Bejamin. Nai, alotoma nangolorio, tocoik. Yosepu ka Bejamin arai ngulu ngikaaitoi ngulu ngapei okot, ka arai ngulu arai ngul arai ngikaitotoi. Emam nyibuno Bejamina toyenu paka akitodol ngina eriamakinitor inges ka Yosepu. Ka akilo nguuce dadang, aponi inakinai Bejamina atiaket ngina ngarei ngina nginibore dadang abu Yosepu inak. Iyookino dadang. Tocoikis tokona, ikiriamuni iwon ngun anen, arai ikes

33 Aponi inges yarae aneni ngikaitotoi keng naarai arai inges eka ekuwuam. Arai inges etunganan ngolo apolon, tari dang kitiditeuna alokiding atukot, kedit anatukot. "Ka apotu ikes kitidinga inges tomam adio ronis." Pa amaikina ikes aremokin inges. kemaikina ikes tokerasi inges. Naarai, kaanukiro bo aremokinitor ikes inges? Naarai arai inges lokaato? Meere kire jik ngun. Apotu ikes toremokinos inges naarai abu Akuj toyiakaun kaapei ka inges akilo Inges akitiya ka ngulu. Ingolikia

Abu Inges inak inges amisiikin ngina ke ekuwuam. Apedorit inges akijul ngakirujasi, iyookino. Ka apedorit inges akirworo ngiboro ngulu eyiakasi kingaren ngulu epedorete aponere akitodolikin, iyookino, kire jik erot ngolo ayiakatar ikes. Ka inges - ka emam inges nyebuno kiriu ngapacplei.

Abu inges kingolik akirujasi ngina a ngikes a ngaja angun ekukonokin lokesit keng, ka apotu nai ngikaitototi keng tongoa kaapei ka inges. temasi ebe, "atami ayong, nait, iyong ekomon ngolo docu," alotoma ngace kiro, "ikiponi isua akukonokin iyong alokingaren kon adio kolongit?" nai erai erot ngolo aponiata kitiyakinitor ngol. Ingolikia? Lopite ali epedorio ngulu apolok ngul akukonokin alokingaren ngolo docu, erukis ngolo emam nyejok ewuai anen? Nai apotu ikes kitiyata ngun, apotu kire jik ikes kitiyata, ka kilipasi akisionio. Nai aring inges nyebuno toma napedor, aring, ingoliki iyes. Ayiai inges bon tooma loyiakae ngolo a ikoku.

34 Ka nait ikiriamunia iwon, kan akitiya nu, ebe aponi Yosepu yarae alokiding ngikaitotoi keng, ngidinio, ka toyiakaun kinga elope. Ingolikia? Ngikaitotoikeng, daadang alotoma nakwap. Ka nait abu bu anen ibore ngini aumokina. Ikiyenuni iwon ebe Ngisirael ..bon bon kiboete ikes alotoma akibois kec ngina kiboiet, ka kitoyakasi. Nai tokona, erai ngin ipei bore ngini ajokan, akibois alotoma akibois. Iyiai nakibois, iyookino ngun. nai, apotu ikes toyakasi Alokuluwuam.

Alokisila, nakwaarina, atoyenete ikes ejok ibore, kan aosou akuwana ngina ke Ebaibul, nai tomam Ekuwuam. Apotu ikes togero Yosepu, kiritasi inges kinga. Emam pa acamito ikes idiobore ngini kitiya kaapei ka inges. "Erai atukot ngina ngikacala. Erai ngun ...emam idiobore ikicamit isua akitiya kaapei ka Ngun." Apotu ikes togolosi Inges, togyelasi Inges kinga, neni ka akwap. Amamu ikes alotoma akimor kec.

Nai tokona, kan akitiya ngun, aponi ikes tolemar alotoma akibois. Yarai kwap toma Ijipi, ekaku.

35 Nai tokona, eemut a ngikaitotoi a ngulu adingak alu erai kire jik ngina aumokin ikwaan kaapei ka ewae

ngolo ke ekuwuam a ngolo ka akuwari ana. Iwon -ikiyeni iwon daadang ngun, erai ngun arakao ngina ileere meere ngina asekan. Erai ngina mojong, kori ngina engoriana, arakao ngina asiilinan. Ingolikia? Emam asekan alotoma arakao. Ingolikia? Emam idiobore nai arakao ngina ka asiilinan. Ngina engolikiniata ikes Ebaibul ngolopei ngol, ka eyiakae ngolo ka Akuj ngolopei ngol igiritae Lobaibul, isileereunit akuwnakeng Elope, ka nait kibekek ngun kwap emam adio losikinet. Esegak ...ejok, mam nyesegak. Ikwapei alimunitor ayong, erai arakao ngina angorianan. Acoikin Akuj itangale ngikadiakak, kitoyarau ngikatwak, Akuj nginapei ngin ngina ayiari alotoma lorua ngulu ngikiyakia! Eemut ngolo pei ngol ngolo egirete ikes, nguna ka alosit a ekuwuam, erai Akuj nginapei ngin ngun itiyaete ibore nginipei ngin. Aso erai ikes ikongin nai arakao, adaut akingolor, "ka emam nyikiyakaunor iwon ngun alokiding ngitunga yok." Ingolikia? Kiritas ikes jik!

36 Etamete ikes, ngikaitotoi, ebe amam pa apedorete ikes akisitiya nguna itunganan ikwapei ngun, aso, "Kaanukiro pa elacakinere inges?"

Erai nyo bon gin, ibore nginipei ngin etiyakin nakwaarina. Etamete ikes, ebe, "Naarai ngikanisae yok araun ngulu ngatameta, ebe ikiriamu iwon atukot ngina inyalakina, ene emam nyikiyakaer iwon etic ngolo a Ekuwuam Ngoloakuangan alotoma alorot ngolo amaikina Ngun toyakatar anen." Ebe, erai ikes ngulu eleleba. Alotoma ngace kiro, etic irworo akilo ngakiro: ngisiukulo kec, ka ngadam nguna ke eyiakae kec, ka acunakin ikes iwapei ka akimor ibore en, erai ngulu epedorito, kaapei ka ngatameta kec make, asipokin Ekanisa toma nakinapeta, ejok akilo ibore ngini epedori Ekuwuam Ngoloakuangan akitiya. Aso, emam nyiitanito ikes Ngun nabo jik. "Erai idiobore ngini emam nyiitanit iwon emam nyiyookino ngun? [tema atukot ebe, "Amen." -Ed.] "Emam nyikiitanit iwon Ekuwuam Ngoloakuangan kitongale ngikadiakak. Kiriamu iwon ngikidotoi. Emam nyikiitanit iwon Ekuwuam Ngoloakuangan kirworo kaapei ka ngangajepa. Ikirai iwon dadang ngitunga ngulu aosok." Ka ngina itiyia iyong, ilema iyong, kire jk alotoma lotiskon, Akiyar ke elain.

Abu Yesu tema nenikec Ngiyudayan. Alotoma lorua Keng, "emam nyiesioma iyes ngun, 'Amoru ngina aponi togeroi erai Amoru ngina ke ekoona ngina iwuaikinito ngikatudak ddang kidiana'?"

37 Nai tokona, ingoliki iyes ibore ngini abala ayong? Anupit ayong ipedorete iyes akikamuni ngun. ebe alsikinet ngun tokona, erai naarai etamete ikes emam nyiyakatar ikes akiitanit a Ngun. "Emam nyikiitanit iwon ngikirworo kaapei ka ngangajepa. Emam nyikiitanit iwon ngikjulak ngulu ngangajepa. Emam nabo nyikiitanit iwon ngikadwarak ngulu ka Akitutuket ngina Mojng asipokin iwon toma nakinapeta, kan Ekuwuam Ngoloakuangan. Ikimisiunit iwon Ngun." ingolikia? Aroket ikes atukot ngina eyenunit itunganan akikamar akibois ngina Ekuwuam Ngoloakuangan.

A nguna a ngun, eyiakasi ngitunga ngulu eseunitai, ngulu eyiakatar ngirorwa kec toma Lokitaabo Imesek ngolo ka Akiyar, emam nyipedorete ikes alosit nguna a ngun. erai ikes ngulu etamete alokuwuam, ka a nguna a ngun, emam nyipedorete ikes alosit neni a ngun. emam nyipedorete akiwua ka ngun, mam nyikacitai kiboiete atapapakec ka atatotokec alotoma adio rioget ngina ke ekanisa.

38 Ngina itiyiaunia ekanisa ...ngayeni emaikina pa epdori akirworo ngun iyookino. Okoe, mam. Emam nyipedorete ikes akirworo ngun kire ejok, nai ngiticisio kec isuudate ngun. eyiai Akivot nege. Ka esuudae Ekuwuam Ngoloakuangan ngun alokiding kex, ngolopite epedorio Inges acunakin ikes iwapei, ebe erring Inges pei itangale ngikadiakak, ka kitonyarunene ngikatwak, ka kirworo kaapei ka ngangajepa, ka kiritanari ngikerep. Aso, erai ca ngun neni ... ibore ngini toma nitungann.

39 Ikwapei Mrs. Arganbright anen, atami ebe, akolongit ya, iboi alokinga anen analosit, kiriunite ngice nyibya, ngina atubio inges nginya. Abu ayong etor nen, kire jik alotoma lowae keng. Emam pa akayeni inges ayong, ka abu ayong atoesik inges tolot kingaren. Ayiai ayong ete.

Nai tokona tocoik Ekuwuam Ngoloakuangan alotoma lotic Keng ngolo aumokinan.

40 Epupunit ekanisa ebe emam nyitanit inges Ekuwuam Ngoloakuangan. Ikilimokinete iyong ngikanisae ngun. ka epedorete ngitunga akiwou ka itolimokis iyong erwori ngolo ka ngawatekec, ipedore kire jik akitonup iyong ngun. nai tokona esalakis nen, adakika. Emam nyiebala Yesu ebe ngulu aarei ngul eraunete ngulu eyapikina kaapei, "Epedorete amodikina tari ngulu Eseuna erai kepedor"? [Tema atukot ebe, "Amen." -Ed.] Erworo ngolo ka akuwan eraun ngolo ejoka ka erurut, ka epedori amodikin ngitunga. Eemut keng, erai ngitunga ngulu epedorete akirum akivot ngin alotoma lorot ngol, ngina epedorio inges ariamun idiotunganan ngini ka akuwan, ani erai kikinyomit iyong aosou kec, ikes -epedorete ikes atubokin Ekuwuam Ngoloakuanga, ka - ka akiya erot ngolo itunganan. Ikingolik iwon ngun.

41 Nai tokona, erai ibore nginipei ngin atamete ikes nguna ikamunito Yosepu, ka apotu ikes kiritasi inges. ka, okoe, alotoma Ijipit, okoe, epite nolo ikipedorio iwon akitam, epite ngolo apedorio ayong akisitiya ngisaae. Ipedorete iyes akibo ai nege ngikaru ngiuni ka tomama aseikin akivot ngin, aparaan ka akwaar, ka eringa iriamunit locokit ngolo eumokin ngolo a Ekuwuam Ngoloakuangan.

42 Ngatameta nguna ekuwuam epedorete akingoliya kwap toma Ijipit ka kingoliki akisicanio inges enyouni; epedori akingolikin Yosepu ayario, kotere akisicanio ngin enyouni. Ka nait kingoliki Akuj, kaapei

ka alosit keng alotoma nalosito, nginibore dadang elosi alotoma edolit jik. Kingolik Potipar egeri Yosepu; kingolik alioko ngin elimorio. Ka kingolik Yosepu alotoma naenis, ka epenek keng epolouni, engolorio alotoma ngikaitotoi keng. Nai, alotoma adio paki atipei, abu Akuj bu toma. Ingolikia?

43 Lopite ali ikipedorio iwon akingolikin akeju ngina alotoma ngakejen ngagaari, elosi!alosikinet ka Akuj ngina eumokina elosi nginibore dadang elosi neni ka awosit na, aneni ka apaki n angina epedorio inges anyarare ngitunga Keng abongun toma nakwap nabo, abongun toma nakibois kiding kes epei ngolo abu Inges kiik epedori Inges akiwuakin kiding kec. Emaikina ikes toyiakasi toma nakwap kec. Totamunito, arai ikes aponere alotoma nakwap ngina ayiakasi ikes ka alosit toma nakwap ngina eikiinitai, eringa Messia kec ngolo ikiikinitai nyebuno.

44 Ka Ekanisa emaikina kitiyia ibore nginipei ngin; tolongu alotoma egurup ngolo ngikagero, toma nakiikinet, eringa Messia nyitoodiuna anenikec. Ingolikis iyes ngun? [tema atukot ebe, "Amen." -Ed.] Akiyiar ngina Messia, itoodiun, itemokini Ekanisa, a Ateran.

Aberu akiitakin ka ekile, ka togerokinosi kaapei ka inges, erauni edio kabila ngolo ka akurianu, erucorit. Nai ngina ebunio ekile ka aberukeng, apesekeng ngina mina, aberu keng, ngina eyiakatar ikes nadolit ngina ka akinapakina, ikwapei epei tau ka apei tametait, naarai elosete ikes araun apei kuwan.

Nait, ngina epedorio Ekanisa ayiakaun toma nakinapakina kaapei ka Akuj, paka akitodol nakitoodiun ngina ke Eteran erai akitoodiun alotoma Nateran, naarai elosete ikes araun ngipei! Okoe, nyo akirot ngina eumokina ngin. Iyookino dadang.

Nai tokona, totamunit, atametait ngina ekuwuam ekamunit nu, epedori akingolikin ekabila ka eketidingan ekabila, ka tolemu ngun. naarai ipei, jik, ikipedori iwon alosit ngisaa kingare anen a nun. Tocoik ibore ngini itiyakin.

45 Kakaanukiro edarere iwon ngikaru lu daadang, ameun apaki ngin ? iyeni iyong, irworo Ebaibuk ebe, "Abu ekanisa toem toma nariet, neni etanere inges apaki ka apaki." Ka kaanukiro ayakaunor nu dadang? Kotere iwon ...kingolikini? Ebe eringa erai alosit ka Akuj alotoma nalosito.

Kaanukiro pa etiyia Akuj nu, apaki ngina akolong, ngina iboikinotor ngikili kwa[kaapei ka ngapenisilia, ka -ka ngaberu, ka kikatakis akigirakin jik apaki? Ikwapei Yuda Rutherford ka ngikalalak kec, ebe, "Abu Yesu bu toma'14." Ka - ka Toto Shipton ayiakar erot keng kau iyaye ngun, ka ngace dang, ngapakio nugu dadang. Ka, kingolik, ngina alosio kan nu, kan ibore ngini ikatakinito ikes akiriamun alotoma ngakigiriet, ingoliki, apotu ikes tomunasi ngun, ewuaitai ngun. ewuaitai kire jik. Ka lopite ali epedorio Akigiret alosit akitidinga Make, ngina atemaria Yesu ebe, "Emam itunganan eyeni adakika kori esaa"? ingolikia? Ingolikia? Apotu ikes toriamut apei Kigiret bon ka kirubak Ngin.

46 Emaikina iyong iya Ibore daadang. Nait, Ani erai keyiai Akuj toma ngun, nai ebuni Akuj akitoodiun aneni erai Akiyookino. ikwapei akitangael ngina Akujuana, ani erai pa kerai Akiyookino, nait emam nyera Akiyookino; emamukaunor Akuj idiobore ngini kitiya kaapei ka ngun. nai ani erai kitoodiun Inges aneni a Ngun araun Akiyookino, nait erai Ngun Akiyookino. jik ikwapei Yesu ...

47 Ebalu Akuj ebe, "Ani erai keyiai idiotunganan kiding kus, ngini erai ekadwaran kori ngini ke ekuwuam abuni Ayong akirworo nenikeng. Ka kitodolikin ibore ngini irworo inges, topupo inges. Erai ikes ngun. Nai ani erai pa kiyookino akidwar kang, nait ..." nyepdori Akuj araun ngolo ediakara. Erai Inges ngolo apolon, ngolo emam akitoronet, ngolo eyiai, ka emam nyipedori Inges araun ngolo ediakari. Aso, ani erai kirworo itunganan, nait kitoodiunite itunganan. Irworo inges ngakiro keng elope, ebuni alunyar. Nai ani erai kirworo inges Ngakiro ka kuj, emam nyelunyar ngun, naarai erai Akuj irworo. Nait, akinyonyo keng ebunit aneni ka Akuj, ka ebuni ... emaikina torai ngolo iyookino. Erai ngol erot ngolo elimunitor Akuj ngun. erai ngol erot ngolo elimunitor Akuj ebe tolomorere ...

Inges ebookor Akuj alotooma Akitutuket ngina Ngorot, abu Inges tema, "Ani erai pa kirworosi ikes ikwapei ayiakar ngikisila ka ngikaduarak, erai naarai emam ikes Akiyiar alotoma kec, emam Akiyiar alotoma kec.' Iyookino ngun. Emaikina ikes kirworosi ikwapei ayiakatar ngikisila ka ngikaduarak. Ka aduwasit, kori idiobore dadang, emaikina toyiai ikwapei Akirot. Ani erai pa kikoni nen, erai ngina ediakara. Ingolikia?

48 Tokona, ikiriamuni iwon ebe ngun dadang etiyakinosi, naarai, edaritari. Akisikuruno: Methodist, Lutheranm Batisa, Campbellites, ka ngulu gelegelia dadang. Ayiakatar akisikuruno ngina eumokin. Nasarene, Pilgrim Holiness, Pentekoste, dadang ayiakatar akisikuruno ngina eumokin. Nai erring awosit ngina eumokina nyebuno. Kaanukiro? Abu Akuj tolimok Aburaam ebuni Inges akidiara inges alotoma nakwap kire jik anen, nai ngaronisia nguna ka Amorites aringa nyilelebuno. Ka ayiai Akj idarit, ka atitinyikinit. Ngitunga ngul, ikatakinito akitolomun kinga, epedorete ikes akingolikin Akigirete ekeri kire jik toma idiobore. Elosi kire jik neni idiobore, ebasi ikes ebe, "Erai na akolongit. Erai na apaki." Nai itukuruwo iyong amisiun ebe eringa aronis ngina ka Amorites ebe eringa nyilelebuno.

49 Ngikaru ngamia ngomwon elosete ikes alotoma akwap ngina Ijipit, ka aponi yaunai kinga. Nai apotu kire jik ikes kiboito ngikaru ngamia ngomwon ka ngatomoniomwon, naarai nguna ka akiger ekadwaran.

Arai ikes ariamun ngican, ngikaru ngulu edolito ngatonomiowmon alotoma nalongisat, eringa Akuj nyeyauna ikes kinga. Ayiai Moses kinga toma nalongisat ngikaru ngatonomiomwon eringa inges nyebonguno alakun ikes, ingoliki iyong. ngikaru ngatonomiomwon apotu tolunyarosi, todaun, naarai apotu ikes togero eemut.

Nai tokona, ngikaru ngatonomiowmon alotoma apaki ka Akuj epedori araun apei nu ka ngadakikae, aneni ka apakiyok. Etiya nai atiakatait ngin ai. "Ngikaru aliput erai apei kolongit bon." Ingolikisia? Emam nyipedori tar araun adakika, etiono. Tocoik, aloto oma ngun.

50 Nai tokona ikieri iwon ayaka apaki. Kaanukiro? Ayiai kuj idangidangti nginapei jik, idarit, ecoikinit. Kimieks ngulu Lutheran tonyout alotoma akisikuruno, nait apotu toyeut atukot. Tocamak Methodist tonyout alotoma nakisikuruno; tolomasi ngul dang natukot. Tocamak Yokana Smith, ekanisa ngolo Batisa, tonoyu kaapei ka akisikuruno ngina aumokinan; tolomasi natukot. Tocamak Pentekoste tonoyu kaapei ka akinyakuno ngina ngaiainakinet; toyenut nugal dang atukot. Paka akitodol ngina ilelebuno asekit, nait adou Akum nait ebuni nai awosit.

51 Ka kite iwon ngun, ngitunga ngilopeyek epedorete akingolikin alokau ayonai ngina ka apaki, ebe erai ibore ngini ilamitai. Apotu ikes yasi engongos ka ariamun elow ngolo Babulion, nabo. Ka erai erai ibore ngina ilami ngitunga ngin, ngina ikatakiniata ngitunga akiwuakin ngatameta keng nguna ikamunit ngiboro.

Emaikina iwon akiboi kaapei ka Akirot ngin. Erai ngun ngakiciketa nguna ka Akuj, 'tomam akitap idiobore alotoma etaun ngol, etaun ngolo ilamitai ngol. Nyitap ngun. kimiekisi ngun bon."

Ka abu Achan totamak ebe epedori inges akiya elow ngolo ke egolid ngol ka toyiar ejok ikwapei nigtunga nguluca ngulu ka akwap, ka elou a Babulon ngolo ajokan. Okoe, alotoma eboot ngolo ka Achan! Ingoliki? Nai arai ibore ngin ngilam, ka apotu ngun torubakis erai ngilami. Erai ngilam ameun ayeneut Nicene Council, kori atukot, alotoma Nicaea, Rome, erai ngilam amein nginpei jik. Nai Akuj adau acamakin aronis ngina kilelebun, paka akitodol apaki ngina ilelebunor Amorites.

52 Ka nai tokona idiotunganan dadang kaapei ka ayenunet ekuwuam, totamunito, arubakini ayong alimunit, amisiun ngina ekuwuam, ipedori iyong akingolikin aronis ngin ngina ka ebuku a lo ilelebun. Abu inges toyenu ka toloma natukot, ka toyenun ka toyenun. Ka nai tokona nalosit keng, ka torucokin kaapei ka idiobore ice. Aronis erai ngina elelebun. Erai na apaki ngina ka awosit, erai apaki ngina nyaraet alosit kinga neni ka Akwap ka akiikinet. Meere akiikinet, erai ebuku ece alosit dang; nai Lore, Lomilenium, apaki ngina nyiarit alosit kinga. Aronis ngina ke ebuku lo (akikamun ngun nabo nakwaarina, kerai acamit ke Ekapolon) erai kilelebun. Era inges asiilianut.

Ibasi iyes, 'Lokaato Buranam, ebuku ngolo iboio iyong?' ee, kire jik. Iyookino. Ibasi iyes ebe, "Ikwapei itunganan ngini akwap United States, emam nyipedori iyong akirworo ngun." nait, Emam pa apedori Eliya anyarare ngican kori ngilam neni Ngisirael, ka inges ikwapei arakor Isiraelioit nait. Ngikaduarak nguluca emam pa apedorete akilam ebuku ngol arai ikes Ngisirael alotoma.

53 Nai erworosi ikes bon, meere ngatameta kec a ngilopeyek, nai Akirot ngina ke Ekapolon. Ingolikia? Eyiakaun lopite aneni iriunitor iyong akiyengakinio kon. Erai ca lopite ngolo ebunio inges. Ani erai pa kiriamara ka Akirot, toesik ngun bon. Ka engitakini ayong idiotunganan kisuuda ngun nguna nyiriana ka Akirot.

Nai emam nyebala Ebaibul ebe, alotoma Apukokinio 13? Erai neni etakanunitor ebuku lo nen. Erai ebuku lo ekimar ngolo a ngitomon ka ngiuni, ebuku ngolo ka aberu. Erai aberu, alotooma Ebaibul. Aberu inges eyiai lokoino yok. Erai inges ebuku ngolo ka aberu. Erai neni ageikinia abosis ngina a ngaberu nen, ageikinia, neni isalakini neni. Ageikini akibois alotooma Eden alotoma akiger akinup Akirot ka Akuj. Nege inges abekunia inges ngaberu nguna erai ngakalimonkinak ka nginibore dadang. Asiilianut ngina ka akwap ebunit kire jik alotoma Hollywood, ebuku ngolo aronon nooi alotooma nakwap; elal elakit, akilo akwap nenice ewuaakinio kaapei. Ingolikis?

Kaanukiro? Ibuni iyong ariamun alotoma ngirua ngulupei lugu, kerai acamt ke Ekapolon. Ibuni iyong akilongikin kaanukiro, erai ibore ngini ngilam en. Ipedorete iyes akingolikin amudukanut ngina a ngiboro ke elakit ngina adau satan akirikin nakonyen a ngitunga. Ikiyia iwon tooma napaki ngina aronon nooi. Aapuu asalunet, eyia noi nakan tokona, anupit ayong. Ebositai iwon, ebositai paka kiding.

54 Etakani inges alotooma Apukokinio 13, ekimar ngolo a ngitomon ka ngiuni. Ka totamunito, anyouni inges ikwa imesek, alacakina ngina ka akilip. Nai eriamunit inges apedor alotoma lotiang; apotu ngina ikwaan ka ngin. Irworo ins kaapei ka apedor dadang, ka etiya ngiboro ngulupeu abosaka ngulu abu etiang kitiyia ekingaren keng. Nait tolomokinai ayong emam nyera aduarasit ngina ke ebuku alo? Ayiakae ka Amorite eyiai tokona akonore, 'naarai atiakasi ikes tokona akitiyia alotoma ngun.

Ka tari dang pope yok ngolo kitete, alosikinet keng erai akimorikin ngikaitotoi iwapei. Ka, anakikeny ngina ka akonyu, erai ibore ngin kitiyia ngin. Nai, alotooma nakonyen ka Akuj, erai nguna nyiriamara aneni a Ekuwuam a Ngoloakuan. Emam nyikipedori iwon akinyalakin kaapei ka ngun. ka ngolo kanisa dadang

eponio a nyarare tooma natukot ngin. Tolomutu alotooma ibore ngin atipei ikwapei ipedorio to iyes. Ipote iyes akiya emacar ngolo ke etiang, tomam nyiyenete ibore ngini itiyaete iyes. Tolomutu alotooma keng.

55 Atami ayong epedorito ngatameta a ekuwuam akikamun ngun. Anupit ayong itiyaete iyes ngun. Nai aumokinit ayong, alokinga kaama. Keyia ngun dang, emam nyipedori iyong akipeyokin a ngolo buku dadang. Ipedorio iyong akiyakiyar ngakompakitia neni keng. Eyiakaunosi Akuj ka ecerot ngolo kikamunet ngatameta ngun alokinga kaama aneni eekinitai ekinyomit ngol. Iyookino ngun. Akica bon akinuakakin inges pap, [Abu Lokaato Buranam kibapak ngakanikeng apeiruit bon] aeka inges, aya akiyiar. Ikwa aberu ngina cici alokare, tema inges ebe, "Eyiakasi ngun." abu inges kikamu Ngun.

56 Tolomu alotooma ibore ngin. Ilamitai. "Ilamitai-a?" Tolimokinoin ayong neni ebusokinor ipei ka anyoun nabo. Tolimokinoin ayong ipei ngini aponi kitonyounoin ido nyibusokin. Angun, ingolikini iyong ibore ngini ebe ediakara. Iyookino daadang.

Emam pa eleleba aronis, ngina ka Amorites, angun arai ikes akirimirim akidarun eroko awosit. Nai ngina erikakiniata Amorites akilebikin aronis kec, buni nai anen awosit ngina ke Ekuwuam, kori awosit ngina ka akuwan, arikor ngitunga nakwap ngina ka akuwan, neni sek eboiyio Amorite, tonyara ngin ebe akwap kec.

Ka anyara aronis ngina ke edin ka Amorite anyarasi ikes make ebe "Ekanisa," ekaoyan nooi, paka akitodol ngina ilelebikin aronis kec.

Ebunit awosit, neni ebunio Akuj akitoodiun ngae erai ngae; neni eyiai Ekanisa elope, Ateran ngina a Yesu Kristo, eponio akitowotokin kinga, tooma Nakwap ngina ikiikinitai. "Tooma Kai a Papakang eyiakasi ngakibosio nguna alalak, tooma akibois na."

Emam nyemaikina iyong alosit Inaa ka togeiki ajieore ikwapei etiyaata ikes. Edaunitai akitemonokin. Ani keleleya eema ngolo ka akwap ngolo iboiere lo, ikiyiakar iwon epei idarit. "Kotere neni ayiai Ayong, neni iyiakaunosi iyes dang neni." Awosit ngina apolon eyiai nakanin!

57 Tocoik epite ngolo abunio Akuj kitiyaa anawosit a ngin, nguna abu Inges... ngakitemonokineta nguna abu Inges kitemok, ido kisasa ca adakikat, kingolik nai akolongit na. Iyookino daadang. Tocoik, eriang awosit, "anen abu tonyou Parao ngolo pa ayeni Yosepu bu. "Emam pa ayeni Yosepu." Erai nyo bo ewuaikinit Yosepu? Ewae ngolo ke ekuwuam alotoma awosit ngina ke ekuwuam na.

Tonyouni kaama tokona, 'Ikilacakina iwon. ("Etanio aberu adaun apaki, apaki, ka akitiak ngina ka apaki.") Nai ekau abu Yose... tonyou kaama ...kroi Parao ekapukan ngolo pa ayeni alacakina ngina ke edin, akimorikin ikes iwapei. Nyicamak ngun elunyar anenikon. Abu apaki bu ngina abunio Parao, ekingaren, ayiai abunore.

Ka ayiarete ngariogeta alotoma alacakina, iboiete ikwapei ateni ngina irucokinitae, tooma lomusabibu ngolo akire ngolo ke Ekristayone, nai eringa inges erai ngaraito keng nguna analibunet: ngaberu, enapite ngilowi ngulu euruwaka; ngikiliok, ngulu ka aosou, ka tongerito apedori ngina ke Ekuwuam. Nai, toyarete alotoma ekiro ngolo a ekanisa Ngikristo. Erai emusabibu ngolo irucokinitai. Nai ebuni Elope emanikor tokona aironor emusabibu ngol, ikwapei elimunitor Inges ebe ebuni Inges akitiya. Ngul dadang ngulu emamukatar ngaraito erai atubor jik ka tocakakinai tooma nakimka tomunyarai.

58 Erai ibore ngini enyalik alimun, nai etakani Akiyookino erai ngina enyalik, ikwapei ca akalimokinitor ayong iyes, epite ngolo eyayia Akuj ngidwe Keng akisitor nakipi nguna cukul ka losiili ngolo ka asinyon ka ibore. Itiyiai Inges ngun alorot a ngol. Totamunito, emaikina amoti tobwanga paka araun ngataboka, nibore ngini doci kotere emunakinio ka toyeunai nabo. Etakani ebi ikwaan ka ibore ngini arono amunaran inges, nai emaikina kitiyakin kongin, kotere a nguna ka ayeunia amoti nabo, akitodiunia kori idiobore ca dadang ngini itiyiai iyong.

59 "Ayiai nen Parao ngolo abu tonyou, ngolo pa ayeni Yosepu." Ka arai nen akisakinet ngina ka akisiakinet. Arai nen akisakinet ngina ka awosit. Ka ngina ageikinia ibore ngin ayeun, alotoma, -apedor ngina ka aseon, kisiakini ayeun, kisiakini Akuj akitemokin. Ka abu aronis ngina ka Amorites kilelebun. Apaki ngina eikinit Inges Aburaam abu kilelebun, ka apaki ngina ka alakunio ayiai nakanin.

Ka abu Akuj tocamak parao anyoun, ngolo emam pa ayeni Yosepu, ka aponi kidounoi Rameses. Ka ekau kelunyar Seti buni Rameses. Ka arai Rameses ngol inges pa ayeni ngarerengisio nguna a Yosepu. Ka - ka emam pa ayeni inges atemar ikoni ewae ngolo ke ekuwuam ai. Arai inges ngolo a ngakiro ka aseon bon, kotere epedor inges akikamar Ethiopia ka ngubkui nguluce dadang, alotoma apedor ngina a ngisigaria. Ka arai dadang nguna ayeni inges ngun bon, arai apedor ngina a ngisigaria.

60 Ka atami ayong, ani kerai idio tunganan ngini ke ekuwuam, epedori akingolikin ibore ngini itiya tokona. Eyiakai iwon ariamun parao ngolo emam nyeyeni alacakina ngina ke edin. Ngina ekamaria epresident yok apis keng, emam pa apedori inges akikon neni a ngun, ebe enupit inges tooma nalacakina ngina ke edin.

61 Ani bo co akolongit ya angina ayiakare iwon akingiset ngina ka atiakatiaka, alokwap alotoma ewae ngolo Alokwap? Ngina abunio ekapolon ngolo ka Alabama ...atami ayong ebe apedori yong akirworo neni a eketiyan a ngol, ebe Martin Lusa Ekabaka. Lopite ali epedorio itunganan araun ekarikon, ka toriko ngitunga keng tooma toma nametegu ngina ka atwanare?

Kerai torai ngitunga nul ngipi, kayiai ayong kwap inaa, tolacar ekakot, akidicar nawae a nguna a ngitunga kec. Emam nyerai ikes ngipi. Erai ikes ngikeboiyok. Erai ikes ngikeboiyok ngulu ke ebuku. Akingiset 'alosit losukul."

Ngitunga ngul, ani erai kiriamut ikes etau ngolo gogongok ka tomam nyeyenete ngiboro ngul, emam nyipedori iyong amiar lotunga, ngiboro ngulu ke ekuwuam, nyo bo erai ngakinic anen kaapei ka angapedorosio nguna ka aseon kori politic. Emaikina ikes tocamut ngun, kidounoi nabo, epote nait ikes akingolikin ngiboro lugu.

62 Nai, etunganan lo, ani erai kapedo ayong bon akirwor neni keng; arikit ngitunga ngulu ke etyae ngul, alotooma ekiro ngolo ke edin, arikor ikes tooma naloci ngina ka atwanare neni elosi inges akiaar ngalipio ngapakio ngalipio kec! Emam nyecamito ikes ..eyiakatar ikes ewae ngolo ka akwap.

Ekilo lo, lokaato ngolo kirionon, ngina abunio anyoun ngina aumokinana ngina alotoma Louisiana, ayiai ayong nen alotoma apaki ngin. Ngina ..eketiyan kec ngolo kirionon, lokaato ngolo ajokan, abu towuo anen ka tema ebe, kingitak militia, "apedori mono ayong akirworo nenikec? Erai ikes ngikatunga." Ka abu eketiyan keng ngolo apolon lo tonyou kidiama, kinga anen tema ebe, "acमित ayong akirworo, ataparacu na, emam nyikirumito ayong ngileec nguna ka ekala kang. Abu Ekasubuna kang atosubun ayong arai ibore ngini arai ayong."

Erai erot ngolo ecamitor Inges inges tosalakinia ngol. Erai ngol erot ngolo ecamit inges ngitunganan dadang tosakalkini. Itiyauni Inges ngatur nguna akwangak, ka ngatur nguna pusiyek, ka ngikalae ngulu a ngatur daadang. Nyinyal ikes. Emam nyironyanakin ikes. Ibuni iyong akitiya erono aneni ke eyiakae.

63 Atema inges ebe, "Emam nyikuriana ayong nguna ke ekala kang, paka akitodol ataparacu na.' tema inges ebe, " ngina engolikinia ayong ngitunga kang enyounete ka akitiyata ngiboro ngulu itiyaete ikes tokona," tema inges ebe, "akainakin ayong nen ekerumete ngileec ngunakec."

Atami ayong , 'Kiterereng Akuj etoil ngol."

Abu inges tema ebe, "Ilosi iyong akitiyaun ngatiokisio bon." Tema ebe, "Kingolik ngisukulo anege. Kerai tomamukare iwon ngisukulo," tema ebe, "kerai nguna egelaaka. Nai ngae ayiaakar ngisukulo ngulu ajokak anege alotoma Louisiana?" Temari ebe, "Kimiekis ayaasi ikwaa akitaanyunet, etaun kosi, Shreveport.' Tema ebe, "Eyiai esukul a ngitunga a ngulu akuwangak tooma nen, erai ngol esukul ngolo ngorot. Ikidukokis ikes isua ece. Emamukatar ikes ipei ibore, ibore ipei ngini eboliatar ngidwe. Ikiyiakar isua ngun ka akileleba. Ka akilo ngun, ikidukokis ikes isua akipany ngina apolon ngina ngiputoputos nguna ngidwe kosi. Ka ikiyiakar isua ngiketatom ngulu ajokak ngulu epedorio ariamun." Tema ebe, "Kaanukiro icamitor iyong alosit toma ama, ngina itiyia iyong ejok anege? Nyo bo erono kaapei ka iyong?" tema inges ebe.

Ka ngitunga ngul, ikes, "Akisimukekinete!" apotu ikes toara etoil. Neni iyikasi iyes nen, ingolikia, akiyengakinet ngina aronon.

64 Arai ngitunga ngul ngipi. Erai ikes ngikaitotoi kang ka ngakaitotoi. Kan torai ikes ngipi, kalim ayong ebe, "tocamakis atorucokin kaapei ka ikes ka atoloto kwap tooma lotorin ka etepega ibore ngin.' Meere ikes ngipi. Erai ikes ngikeboiyok kaapei ka ngapedorosio ngunapei epedori idiotungnan ice dang ariamun. Erai ca alunguret ngina ka akiyengakinio a ngina ebunit alotooma nakibois ngikatwak, aaria ngamilionin kec. Egeunete ikes akitopolori. Kire jik, erai ngun. emam nyiyookino.

Nigikiliok ka ngaberu eyiakatar ngapedorosio kec make. Ngikaitotoi yok ngulu kirionok ka Japanese yok, ka ngulu nyigayiak, ngulu akwangak, ngulu kirionok ka ngibore dadang erai ikes, emam ekala ngolo egelana alotoma kec, alotoma Akuj. Ikiponi iwon daadang alotoma ipei itunganan, Adam. Nai ani erai kitiakatakak Akuj iwon ka kilocok iwon ngikalae ngulu egelegelia, atosalakis alotoma lorot ngol. Ani karai ayong itunganan ngini nyanga, acमित ayong asalakin arai Japanese kori Chinese. Arai ayong etunganan ngolo kirionon acमित ayong asalakin alorot a ngol. Abu Akuj atosub ayong alorot a ngol.

65 Kire jik, eyiakasi ngakalalak nguna ikamunito alosikinet ke eraangi a ngolo kirion nguna emaikina ngulu akwangak toyiakaunotor. Emam nyemaikina ikes ekuriaka. Erai ikes ngulu ke ekuwuam. Eyiakasi ngalipio a ngiboro a ngulu ikamunit ikes ngulu nyepedori tar etunganan ngolo akwangan tar akitap. Abu Akuj tosubun ikes ikongina.

Ngae epedori akiloun aeo ngina ke ekwaya a ngikirionok? Ai iriamuniata iyes ngitoilion? Engolikinitor ayong ikes apote alotoma nakwapin kaama, emam pa ayenete ikes akan ngina erai teten ka kediny. Ngatekerin ngatomoniuni kori ngatomoniowmon kec, ka apotu ikes toeikis aneni ka akibois ngina awuai

ekapolon anen, temasi ebe, "emam nyapedori ayong akitap ngun." itatamit inges ngikaeo ngul ngikaru ngulu alalak, ka iei erauni nginia ikiyarit kidiama ka kwap, ka nginibore dadang. Temasi ebe, "kiira ngun, iyookino jik, tari alotoma ngajep ngina egelaana.' Erai ikes ngulu einakinetae ngun.

66 Nai, kingoliki iyong, ngiboro lu dadang emaikina kitiyakin, daadang naarai ngikapolok a ngitunga ngulu iseunito iyes ngul kaapei ka ngamacino kus nguna emagul.

Ka akolongit ya, ngina awuiya ekepukan ngol anen, kingokio ka toseunere toma napis ngin, ngitung, ka akingiset ngina ka atiakatakt ikwapei ayiakar ekisil, ebe ngolo taun epedori akiya ngatameta keng make nguna ikamunit ngun. emam pa akacit inges, nai abu inges tosiom ngikisila." Apotu ikes toriamut esukul anen. Ka arai ngidwe ngiarei bon ngulu kirionok acamito Alomar losukul ngol, ngina ariamuniata ikes esukul kec bon. Nai abu inges towuo ka tema ebe, "Nyo?" abu inges tari dang tosiom ngikisila ngul

67 Nait ngina abunio neni ke erukitos alo ngolo ikiriamu iwon anege, ngolo pa ayeni Yosepu, alacakina. Akiriyar ngitunga ngulu egelaanotoin ngul anasere, ka tomama nyiyeni ngun arai ewae ngolo ka republican inges abu tolaca kec, alotoma nakibois ngin esiaunan. Angular akiyayanut kec, neni ibore ngini ikoni ngni, akirik ikes toma naloci ngina ka atwanare, akitoodiun ebe ngin tametai a itunganan dadang ebuni akibusokin. Kire jik. Ka Mr. Kennedy abu kitiya angun, ka kiyakiya ngitunga ngul kire jik toma loreetein atapapaa kec ewuasi anen alotoma ngikisila ngulu abilete ngiksila ngul nabo.

68 Tema ebe, "Emam nyikiji iwon. Mam, kire jik." Ka tema ebe, "Atami ayong ebe epedori ebuku ariamun ngun ebe emam nyeyiaro iwon nabo alotooma akiloonokin aseon, nai toma nakipukao ngina a ngisigiaria."

69 Iyeni iyong ebasi ngulu akolong ebe, "Apei riati nginaalokwap democrat, jwijwi.' Emam nyayeni ayong tokona. Utukui -ui. Kire jik etunganan ebuni ayiakaunor atametait ngina itemokino alosio neni a idiobore. Ingolikia? Kimiekis ngitunga ngulu ajokak ngul bon, nyiyar ikes jik, alokwap anen.

Ikwaan ka etunganan ngol ngolo agum lokaato toma kau, akwaar ya, kaapei ka atom, ka ngidwe keng ngulu cicik ka aberu keng alotoma kai. Emam nyikacit ayong ngae inges, erai ngun akiyookino ka dit. Ee, kire jik. Ikwaan ka araun ekatubon aneni ngakirosia, apei ruait. Utukui -wui. Utukui -wui. Akingum etunganan ngol, abunore lore neni aberu ka ngidwe keng. Erai inges itunganan, ayiakar apedori akiwua ngun ibore ngini etami inges ebe erai ngini iyookino etunganan ngolo ajokan. Eyiai epikica toma Life magazine, ediya ngolo docu ngol ingworo kotere papa keng. Ka ice akiranyun alootma anen, akingum inges kau, alotoma amoni.

Era ibore ngini iriamuni iyong ngin ngina igerio iyong Kristo. erai ngun nguna iyookino. Erai neni adol ebuku daadang inges nen, dadang eyiakas toma politic. Erai ngileec ngulu aronok nai erai ibore ngini ikicamit iwon ngin. Isuudatai iwon ngun alotoma asere na.

70 Abu lokoku kang tema nenikang ataparacu na, 'Daddy, atapapaa ngulu a Pilgrim, ngina aponiata ikes nege, kerai mono ikes dadang ngulu ke ekanisa ke edin alo-a? Arai ikes daadang ..." tema ebe "anapito ikes ngikotio ngulu apolok?"

Atema ayong, ebe, "Mam, naminat. Eponito ikes nege a nguna ka alacakina ke edin. Erai ibore ngini eponitotor ikes nege ngin, alomun alotooma ngiboro ikwapei ngul." Ingoliki eponitotor ngun tokona? Itoodiunito ngun dadang ebe ngapukanisia nugu dadang emaikina tolunyaros.

Emaikina ayong eburuburak.

71 Ipei bore, elipi ayong ebe ebuni Lokaato Martin Lusa Ekabaka akienyun. Emina inges ngitunga keng; emam angayangaiyat. Nai ani erai kingolik inges bon neni eyiai akiyengakinio keng. Ani jokis ikitiyakinete ngun erai kilosit iyong losukul, ngamilionin kus eperete anege, etwakito? Emam nyipedori ayiakauna, alosit losukul, erai ngun nguna ikwaan-a? Nai tokona, a nguna -a nguna ka akoro, kan torai a nguna a idiobore ace, ngipi, erai itunganan iaarat aneni ka akipotor akiyiar keng a nguna ka ke epelu a ngol, epelu ngolo itemokino, ka keruwor ngun epelu ngolo itemokino. Nai alosit ca losukul, emam nyete ayong - ayong ngun. ingolikisia? Emam nyatami ayong ebe ecamanara Ekuwuam Ngoloakuangan kaapei ka inges, jik, aneni a ngun. Emaikina ngitunga toesikis ngun daadang, alotooma atukot ngina ka aruruma, ingolikis iyes.

Ikwaan ikwapei etiyaa Hitler, alo Germany, abu inges torikko ikes tooma naloci ngina ka atwanare, ikek ngulu a Germans ngulu epol egelit. Ka apotu ikes topero alotooma ngabillinin kori ngamilionin, inapakina kidiama nginice.

Ka erai kire jik ibore nginipei ngin. Ka totamunito, ayiai ayong nakompakit. Ipote iyes aanyun ngun, ekau, acepaki ekau kaeka ayong. Erai kire jik ibore ngini elosi akitiyakin ngin. Ikes ngitunga ngulu epol egelit atwakare alokwap kama, ibi ngicuc. Togeikis akitolot, dadang ngulu akwangina ka ngulu kirionok dang epote ejie nabo, ka etwaket ikwapei ngicuc. Ka nyo bo iriamunete iyes ngina irikakinotor ngun dadang? Atukot ngitunga ngulu atwaka.

72 "Nai anen abu parao tonyou ngolo pa ayeni Yosepu." Ibore nginipei ngin, adau etunganan anyoun

kidiama ka aya akikong alotooma akai ngina Akwangan, ebe emam nyebuni akitare nakikong keng-emam nyeyai inges akikong keng, ebe enupit inges tooma nalacakina ngina ke edin.

Nyo bo irworo pope ngolo kitete lo? Epei ...ngiboro ngiomwon eyiakar inges. ipei kec, erai akimorikin Protestant ka Katolika iwapei. Ka idio tunganan ngini aason, erai ibore ngini kitiya inges ngin. Nai ikwapei eyiakae Ebaibul, erai ibore ngini arono akitiya. Ka ebala Ebaibul ebe epote ikes akitiya ngun.

Kimiekis atolot iwadio cici. Alotoma apaki na, Rameses, alotoma Ijipit, ayiai epoloe. Eyiai apedor keng apolore. Etunganan ngolo ka akwap, Rameses, ayiai epoloe.

Etunganan ngolo ka akwap, eketidingan Kristo, eyiai apolore tokona. Alotoma aseon politic, adau inges Alomar toma Kai ngina apolon Akwangan. Alotoma lodin, adaun ayaun ngitunga daadang nasadit, paka akitodol jik ngina elomariata ikes kire nguna a ngun. ka ngikariokok ngulu ke edin, kire jik ngolo kanisa dadang eyiai toma lobuku, edau ayiakaun toma natukot ngina ngikanisae. Eyiai Rameses apoloun. Ka emorikinosi ikes daadang iwapei, ka erai ibore ngini eyiakatatar ikes dadang ngin. Ka nyo bo itiyaete ngun? ayeun apedor, etiang jik ikwapei ngolo esiaunan.

73 Eyiai nai akisiciano ngina ebunit neni a ngulu dadang emam nyepote akimorikin kaapei ka ngun, ka a pegun. Ebuni araun apaki ngina aeka nait. Idaut iyes akiya emacar. Nyitemasi ebe, "abuni nait ayong akitiya ngun moi." Emaikina iyes kitiyata ngun tokona. Ayiai Rameses apolore.

Nai totamunito, ngina apoloo Rameses alotooma napedor, alotooma Ijipit, ayiakar Akuj moses tooma nalongisat. Ayia inges epoloe, dang. Ayiakar Rameses atukot ngina ka aseon politic. Eyiakar Akuj atukot ngin ekuwuam, alotooma ekadwaran, itemokino abunore kwap, akirwor neni a ngitunga.

74 Ayiakasi ikes daadang epoloete nabo. Ebuni araun akitoodiunet, alotooma ngirua ngulupei lugu. Emam nyeringa apaki elwana jik ngina ebunio akitoodiunet. Ikwapei akwap ...ikwapei ebalator Ngakigiret ebe, "Isikwaanitai ngulu ka akuwan kaapei ka ekuwuam." Emam nyipedori iyong abucar alotooma ngun. Eyiakasi ngun. Eyiakasi kire jik kingaren nakonyen kus. Erai Akiyookino.

kingolikisi Ekanisa tokona, anyaraa kinga, abunore tooma napedor. Ebunit Ekuwuam Ngoloakuan kwap, ngakimunoneta ka Akuj epukorio ka tosipokinai tooma nakinapeta. Ingolikia? Ka eyiakasi kire jik nege, adau inges ayiakaun Kai ngina Akwangan. Ka Ekanisa eyiai akiriun akuwanakaeng iwapei, ngitunga, meere edin; alotoma naenis ngina ka aronis, alotooma Amorites, ngitunga ngulu elacakina. Okoe!

75 Ayiakar Akuj Moses, amaikina inges araun ekadwaran. Tari dang kedaunit inges akiduar, ka etogogongito ngun ebe eyookino ingesi, ayiai inges tar dang, tooma losukul ngolo a nalongisat, iwaitai aneni a ngakwapin a ngunace. Nai esitoritai losukul, etatamio, analongisat.

Itojoki jui-jui emoit, ekitiyae keng. Ka ebuni amamu anupit acamun ngun, naarai erai emoit akitaanyunet ngina ka apiirianut.

Tokona, totamunito, eyiakasi ngiarei bon. Nyikimuriakis nu. Eyiakasi ngapedorosio ngaarei bon. Apei erai apedor ngina ke ekuwuam, ngina ke Ekuwuam a Ngoloakuan. Nginace erai satan, itiyiai alotooma apedor ngina ka apiirianut ka akwap. Naarai, arai neni alomunia inges nen, alotooma emanikor ngolo ke Eden, alotooma ngapedorisio nguna ka ayenut, ainakin Kawa enupi toma namodio ngina ka ayenut, akitiding Akirot. Jik ikwapei ilereunio ikwapei epedoroto ngun ayiakaun, epedorete ngidwe akikamun ngun. Ingolik-a? Ingolikia? Ka erot ngol eyiakaunotor ngun ngol, erot daadang tar ikwap.

76 Eyiakasi ngun nege, tooma Ijipit, ataparacu na. Eyiai apedor ngina ka apiirianut itiyiai alotooma Rameses, ayaun inges tooma napedor. Ka etonyou inges kidiama, ngolo emam nyeyeni alacakina aneni a ibore a ngini abu Yosepu kitiya, nguna adau ekanisa akitiya alotooma nakisiakinet.

Ka nai tokona ikingoikini iwon ibore nginipei ngin, apedor ngina ka apiirianut elosi aneni ngikanisae, ka etonyou inges ngikalimonokinak kingaren emam nyakacitai nguna ikamunit nguna ebala Ebaibul. Ariamut ikes ekitiyae kec make. Meere nguna irworo Ebaibul. Erai nguna ebala ekanisa. Ka aloto ngulu a Protestant jik tooma neni a ngun, paka akitodol ngigurupo kes dadang, ikwapei nu, "ejok kire jik. Ejok, ayeni ayong irworosi ngun Nu, nai akalimokini ayong iyes, aekasi ngirua ngul."

"Esibito ekerito Akuj, ka tongerito apedor keng." Ngina Kigiret daadang alotoma Ebibul edodarit neni a ngun.

Tokona iteete iyes kaanukiro acamitor ayong akirekodinga nu ka akiyakiyar nu neni a ngitunga. Adau apaki adolun. Emaikina Akiyookin toyenun. Eyiai awosit nakanin. Ingolikia?

Etakani ewae ngolo ka aosou erai ngolo edolit. Ka erai ngolo edolit, erai kire jik, nai, adolit, akiyagakinet ngina a Satan.

77 Ka nait, apaki daadang ayiai ayenut ngina a Rameses na epoloe ka ebunit lokicolong. Ka totamunito, abu inges tonyou ikwapei lokaato aneni a Moses, ingolikia, lokaato aneni Moses. Ipei kec amaikina ya

ekicolong ngolo ka ayenut, ikwapei ca Yosepu aneni a ngikaitotoi keng. Ka nyobo apotu ikes kitiyata kaapei ka Yosepu ngolo doci? apotu togolosi inges alotoma Akirot. Erai Akirot Akuj ka apotu ikes togolosi Akirot, ka tocamut ngakitatameta Ka adaut nai tokona ngakitatamisa apoloor paka napedor.

Okoe Akuj, kimikies ngitunga kingolikis ngun!

Lopite ali apedorio ayong akisitiya edio toil? Lopite ali apedorio ayong akisileereuni ngun ejok alotoma Ngakigiret, alotoma akiyengakinet ngina a Ekuwuam Ngoloakuan, ebe ikiya iwon nege?

"Okoe," ibasi iyes ebe, "ejok, nai tokona ani erai kepotu ngun aneni pope Yokana, kori pope ati ka ati, kori Bishop ati ka ati!"

Iteete mono iyes ebe abu Akuj ya ekeboiyon ngolo ka alongisat ngini cici ngini ajemilai-a? Tolimu, "Lopite ali erauniata ngun dadang nguna ediakara?"

78 Itiyianar Akuj ka idonupei, meere kaapei ka egurup. Kaapei ka ngipei-pei. Akuj eriamuni ngike...ibore bon ngini amaikina Inges toyiakatar erai epei tunganan ngolo itiyaata Inges kaapei. Nguna dadang ecamit Inges ngun, erai epei kile. Abu Inges kikatak ariamun ikes, alotoma ngina nyinyamet. Ani erai kepedori inges ariamin ipei itunganan! Abu Inges toriamu ipei itunganan alotooma ngirua ngulu Nuwa! Ipei itunganan alotoma ngirua ngulu ke Eliya! Epei itunganan alotoma ngirua ngulu Yokana Ekbatian. Arai ipei itunganan erai Inges iitanit inges. Alotooma ngirua ngulu a Ngikatubok, abu Inges kikatak ariamun epei itunganan, Samson, ina inges apedor ngina eumokina, nai abu inges togyela ngun neni ka aberu ka abu tomudukan. Erai ngikatubok; emam pa ekote nen. Erai Akuj Ekatubon. Ingolikia?

Kingolik iyong nakwaarina ikatakinit Inges ariamun epei tunganan ngolo epedori Inges ariamun akekan, ngol ebuni alimor Akiyookino, ngolo emam nyekuriana kaapei ka ngun, ngolo emam nyiuni ngapacolei, ngolo emam nyebuni araun ngolo a ngakitatameta a ngitunga; ipei tunganan ngolo epedori Inges akiting akanikeng ka akitoodiunia Akirotkeng eyiari, ka akitoodiun Akuwanakeng eyiari. Anupit ayong epedori Inges ariamun itunganan ngini itemokino. Etiya ayong. Anupit ayong ngun. arai ca ayong ...anupit ayong Ebaibul itemokino, akinup ngun ebe epedori Inges ariamun ngun, erai ngun nguna akire, ngini epedori alimor Akiyookino.

79 Ekau kaauryanut, kiriamuni iwon ngun, ekau abu tolot toma ngisukulo ngul daadang. Nai token tocoik. Eomit itidingit idiobore, atametait ngina ka ayenut, naarai emoit erai ngolo itiyiai aneni ngatameta nguna ka ayenut. Ka ngatameta ebuni akiboikin kwap ka totatama ngun, ka tema ebe, "Nai tokona, kidarak adakika. Emam nyikote ngun nen, atukot ngin ..."

Abu ayong erworu neni a itunganan akolongit ya, ka abu inges tema ebe, "Kingolik, Billy!" itiyiai inges neni a Public Service Company, ekile ngolo ajokan. Ka abu inges tema ebe, "Acamit ayong akingit iyong idiobore." Tema ebe, "Irai iyong ngolo ka Irish."

Atema ayong ebe, "Ee, kire jik." Tema ebe, "arai ayong ekabila ngolo ekerumito ngileec a ngun, nai, eringa, erai ayong."

Ka tema inges ebe, "Ejok," tema inges ebe, "emam nyiyeni iyong ebe iyong kire jik, emaikina iyong toruwor Ekatolik-a?"

Atema ayong ebe, "Arai ayong, aa -aa, ekatolik ngolo analibunet, aa-aa." Iyeni iyong, ekanisa ngolo esiaunan arai Ekanisa ngolo a Katolika.

Ingolik iyong neni adol, nakwaarina-a? Ageuni alotooma Pentekoste, nai abu arionget kisiboik inges neni eyiai tokona. Kingolik ka abu Pentekoste, bu kau tolomasi narionget, kitiyata ibore ngini abu ekanisa Akatolik kitiya ekingaren. Ka eyiakasi jik alwaniar nakolongit na, ikwapei ayiakatar ikes, ikes alotoma ngakaru ngalipio ngaarei. Ka ayaut ikes ngikaru ngatomonikan diyete ngun. ingolikia?

80 Tema inges ebe, "emam nyiunupito iyes ebe ngina abunio egurup ngolo a ngatameta ecumenical," neni iyiakasi iyes nen, "Kiboikinos kaapei ka totamatamata idiobore kaapei, ka tolomasi logurup ngolo acamunosi, emam nyitami iyong epote ikes araun ngulu edisak ... naarai, abu ayong abu akiirar iyong ilimonokini," tema ebe, "nai emam nyikicamanara ayong ka iyong."

Ka atema ayong, "erot bon ngolo ipedorio iyong akisyookin ngun emam nyicamanarosi iyes erai ekiisl, erai akisyookin ngun kan Ebaibul."

Tema inges ebe, "Emam idiobore ngini itiyiai Ebaibul kaapei ka ngun."

Atema ayong, "Neni kon, emam nyipedori ngun. nai, anenikang, itiyaete ngun daadang kaapei ka ngun. ingolikia, erai Akirot."

Ka tema inges, "emam nyitami iyong ebe atukot ngina ngatameta nguna ecumenical kesipokin kaapei, epedori araun akiyookino ngina apolon, ka torai nguna enupito araun ngunaakire, akilo jik epei ngini doci,

erukitos ngolo emam nyesumit ikwapei iyong elope?" ka atema ayong ebe ..."Ejok," tema ebe, "Alotic iriamunit iyong akirworo idiobore ngini itidingit ngun ..kori itidingit ekanisayok? Ngina ayiakaun alotoma anyamet, ngina ayiakaunotor ikes ekanisa ngolo esiaunan natukot, ikwapei irworo iyong, anen apei kwaar ..." ngina eirariata ikes nu, ekanisa nyganyameta, ngolo atukot ngina ecumenical acunakin toma Nicaea, Rome, ka toyenut ekanisa ngolo Roman Katolik. Tema ebe, 'emam nyiyenete iyes arai ngalipio ngitunga, ekuwuam, ngitunga ka Akuj ngulu iyakiunitai alomasi toma natukot? Ka emam nyitami iyong ebe ngatameta kec epote araun nguna inakina ayenuni acamit ka Akuj, akilo ngunakus alokwao anege, eku adau Akuj akisuuda alotoma ngikarua ngalipio ngarei ebe erai ekanisa ngolo iyookino?"

81 Atema ayong ebe, "Emam nyitemoa Inges ngun." atema ayong ebe, "Ani kerai ekanisa ngol Ekanisa ka Akuj esitiyata iwon ngun ayaunia ikwapei eitiya Ekanisa ngolo ekingaren kolong. Kimiekis engolikis iwon ngun itolomunete ngiboro ngulu etiyata ikes alotoma akibois ngina esiaunan. Tari ngina ebakor Ebaibul ebe, 'emam tari ipei ngini dit kori apei kirot ngina elunyar alotoma Ngun.' ka abu Inges tema ebe, 'Inges daadang ngini elamari apei Kirot alotoma Nu, kori ngini iyatakini apei kirot neni Ngun, akoriakinengkeng dang eponio alemar alotoma,' kerai ngun atukot ngin ecumenical kori kerai ngun, 'Alotoma Ekitaabo ngolo ka Akiyar.' Erikakina inges."

Tema ebe, "Billy, irai iyong jik ngolo ikoyiai."

Ka atema ayong ebe, "Nait, atami ayong, apei paki alotoma anapolou ngina apolon ngina Isirael, ngina atiakatar ikes ikwpei Protestant ka Katoik nakwaarina, acamito Ngisirale asalakin erai Isirael." Nai atema ayong ebe, "ikiriamunia iwon ebe ayiakatar ikes erwosit ngolo anyaritae Yeosapat, ekile ngolo ekiyookino ngolo abu kikatak akidarit ngikisila ngulu ka Akuj. Nai ayiakatar ikes ece nege ngolo enyaritae Aab, ngolo abu kiita aberu, politic, ikatakinit ariamun ngikonei kaapei ka ebuku, ka abu kiita apei ngina atanakoku kec, Yesebel, ka abu yau ingrs toma ...kiding ngitunga ngulu ka Akuj." Ibore nginipei inges ikitiyia iwon, ka ayaun toma. 'Ka abu inges torau akepukan; inak Aab akirworo num ka inak Aab akirworo ngun." ibore nginipei ngin itiyiaete ikes tokona. Ka atema ayong ebe, 'akitoodiunio tokona.'

82 Ecamito ikes akimorikin ngikanisae luyare iwapei, ikwapei ikatakinitotor ikes akitiyia tokona. Ka -ka aneni ka Aab ..ka tari dang neni Yeosapat, tema etunganan ngolo ka arioget ebe, "Ee. Epote ngun araun nguna iyookino. Ngitunga kon erai ngitunga kang. Ikirai iwon dadang Ngikristo. Ikirai iwon daadang ngikanupak. Aosi emorikinos iwapei." Nai ngina adolunio inges neni ka akitoodiario, tema ebe, "Emam nyitami iyong ebe emaikina iwon atolot akilipi nguna ikamunit nu? Emaikina iwon engita Ekapolon."

Ka tema inges ebe, "Ee," tema ebe Aab.

Aso tema inges ebe, 'abuni ayong alimokin iyong ibore. Kimiekis atoriamutu ekaduaran ngolo ke Ekapolon.'

Nai, ingolik iyong, ayiakar Aab atukot ngina atami inges erai ngina ke Ekapolon. Tema inges ebe, "Ayiakar ayong ikes ngamiaie ngomwon. Esiomito ka itatamitae." Ka ebasi ikes ebe erai ngikaduarak ngulu Ngiburanian, ikwapei itiyia egurup ngolo ngiketiyiak tokona.

Ka apotu ikes iyaut ikes kinga, ka kingitak ikes akingiset ngina ikamunit ejie ngolo ebunit. Ka ikes daadang apotu potu iwapei ka akimorikina, jk ikwapei atiyia atukot ngina ecumenical nakwaarina, ka apotu ikes potu kaapei ka akingiset. "Alosit . eyiai Ekapolon kaapei ka iyong, naarai akwap ngin erai kire ngina yok. Ka kijukasi Syrians kinga nen, kori Ngipilistina. Kiritasi ikes kinga, naarai erai akwap ngina yok.' Ecalasi nguna ejokak. Ingolikia?"

83 Nai, alokwap alotooma lotau ngolo Yekosapat, emam pa acalasi ngun iyookino. Tema inges ebe, "ayeni ayong iyiakar iyong ngiketiyiak ngamiaie ngoomwon ngulu itatamitae ejok anen. Ka erai ikes dadang kaapei ngulu ayiakatar apei rucokina, tari apotu ikes kitemokis ngaamwar nguna a ngasuwa ngarei ka temasi ebe, 'NGAKIRO NGUNA IRWORO EKAPOLON IKES NU." Nai ikipedori iwon ariamun ice nabo-a?"

Tema inges ebe, Nyemaikina erwosit tolimu ikongina," temari epolitican ebe. "Nyirworik erwosit, naarai ngikiliok ngulu erai ngulu itatamitai. Adau ayong akitatam ikes, elope." Erai ikes ngun. ingolikia? Erai ikes ngun. "Adau ayong akitatam ngikiliok lugu. Nai, eyiai epei nabo, nai agerit ayong inges." Ingolikia? Tema ebe, "Erai ngol Mikai, lokoku ngoo Imela, nai," tema ebe, 'agerit ayong inges. Emam nyerai inges idiobore nai ietepegi ikes. Erai inges jwijwi ngolo ecalanakini ikes. Akalimonokini inges ayong jwijwi ebe adiakarit ayong. Kingolik alotoma apukan kang.' Ee, kingolik alotoma ngunm kingolik ibore ngini ka adikaret ngini eyiai toma ngun.

84 Kingolik edin kus, nakwaarina, "Ebi ekerito Akuj ka tongerito apedori keng." Ingolikia? Okoe, ipedorete iyes araun amilionio ka ngace, k ngalipio kidiama, ka ngkiliok ngulu itatamitae ejok, nai ayiai iyong alootma Ekuwuam? Ai eyiai agogonoguk kon,ikwapei alotoma Samson, ngolopite awuai inges anen, ikwapei alimunitor ayong akolongi ya? Kaapei ka etic ngolo apolon dadang anen, ka nginibore ka kurianu alotoma anen, nai emam Akiyar alotoma ngun. Aris Ekuwuam aesiki inges. Arai inges ngolo amam

agogongu. Arai ikoku ngini docu arikit inges; tomuduaka ngakonyen, nrai nguna ka adio beru. Ikwapei ekanisa eyiakar nakwaarina, eritkit alotoma asere kori politic, bishops, ngikasioku, ka ekabila ngolo ngiboro dadang. Ngikiliok irias, ariamun idiobore alotoma nakopiai kec, ka nginibore dadang. Ai bo ikiyia iwon? Aso nguna ikidolunio iwon neni ka akemr na ...

85 Apotu ikes kiyakisa ka toriamut Imla kor ..meere Imla; nai Mikaya, lokoku ngolo a Imla. Kiyiakasi ka toriamut inges. ka abu inges toduar ka tolimok ikes ebe eponio akiyar Akabani erai kelot inges inaa.

Ka abu episikooopi ngolo apolon kibap inges nakituk. Arai inges ngolo ekinyoma kan nguna ikamunito ngun. Tema inges ebe, "Ai abu Ekuwuam ka Akuj tolot ngina anyounio aneni kang?"

Tema ebe, "Ibuni iyong aanyun." Aa aa. Aa-aa.

Temari ebe, "Kiwuaakisi inges tooma naenis. Kiwuaakisi inges tooma naenis. Inakis inges ngamukati nguna ka akiyalolong, ka ngikipi ngulu kudio. Ka ngina abongunio ayong alotoma aiyorit," temari ebe "Abuni ayong akityaanar kaapei ka etunganan lo."

Ka, Imela, toyeni ebe arai inges ngolo iyookino kaapei ka Akuj! Kaanukiro? Akitapoet keng abu kisikwaan kaapei ka Akirot. Arai inges ekaduaran. Ka ekuwuam ka akitapoet keng arai kire jik kaapei ka ekaduaran, Eliya. Tema inges ebe, 'Ani erai kibongun iyong, kire jik, nait meere Akuj abu kirworo nenikang."

Nai tokona, atemari ayong neni ke erukitos alo, "ngolo arai ngolo iyookino, atukot ngina ecumenical arai ngikiliok ngamiaie ngaomwon ngulu aseunitai esiboikinitoi kwap, ngikiliok ngulu aseunitai, kori epei bon ngolo agelaana ka aseunit Akuj?"

"Ejok," tema inges ebe, "Ejok, lopite ali ipedorio iyong ayenuni atikatiaka?"

Atema ayong ebe, "Abongor ka neni ngikukusi!" lopite ali ikiyeni iwon adukun aduketait' mati bon eyiai ngikukus?

Ani erai kinalak iyong adakika, ka ikiriamuni iwon ngun ebe ekaduaran, Eliya, abu kicen Aab, ka tema ebe, "epote ngigwoko akime ngaokot keng." Ka apotu ikes kityata. Lopite ali epedorio inges akiterereng ibore ngini adau Akuj akicen kori akilam?

Lopite ali ipedorio iyong akiterereng ibore ngini adau Akuj akilam? Tolomutu alotoma ibore ngin. Tolomutu alotoma ngun. potu neni a Kristo. Amen.

86 Tokona toyenete. Nai, ebuni emoit akitojoikin. Ebuni emoit alosikin ibore, itemokini inges, ka etemarete ngatameta nguna ka aosu, "Erai ngun nguna iyookino."

Arai neni ayiai lokaato ngolo ke etyae nen. Etunganan lo, abu inges tema, "etakani ebi ..kingoliu nege. Iyeni iyong, ebe, ani keyiakaunois iwon dadang iwapei, ikwa ekanisa epe, nyitami iyong ebe ejokiata akilo tokona epite ngolo ikiraakar iwon ngulu ikielara-a?"

Emam mono nyerwosi ngun ejokak, kerai topedorete ngulu a Asemis ka ngulu Akatolik aponere iwapei ka aponere nalapatu ngina ka acamun? Nai lopite ali epedorio ngiarei alosit mati bon ecamanara ikes?" lopite ali ipedorio iyong, ngina ebunio apei tukot anege tomam nyenupito alotoma a ngaleu, nginace ngin ebala ebe enupito ikes, nginace iwuakinit ngun nen napaki ace? Ngicekec emam nyenupito Ebaibul. Ka kiwuaak nai ngun iwapei, nyo iriamunete iyes? Emam nyerai Akuj elope ngolo ke enguris.

Eringa Akuj nyepedoro asipokin Ekanisa Keng tooma nakinapeta, apotu ikes kidara ngapaarasia ngatomon ka ngakuwarisia, paka akitodol ngina aponiata ikes dadang 'tooma nakibois apei, tooma natametait apei.' Ka anen buni Ekuwuam Ngoloakuan a nguna ka arikio, meere adio tukot ngina ka akimor akilip (ecumenical). Ingolikia? Atami ayong ikamut iyes nu.

Toripu.

87 Erai ngol akapirit, ngolo emam nyikinyoma Nakirok ka Akuj, ngolo emam nyeripunit nguna ebala Akirot, nai ngipegeta keng bon a elope eripunit inges. Arai nguna abu Kawa kitya ngun anakibois a ngina esiaanun. Abu inges togongakin lopeget.

Abu Satan tema, "Kingoliu tokona lalo, nyecamuna mono kona-a? Ayeni ayong ebe ebala Akirot, nai kidareu adakikat, nyecamuna mono kwana etemar ejokiari erai kiyenu iyong nguna ajokak aneni a nguna eroko-a?"

"Ejok, ee..." Abu nai inges ya ngun. Ingolik-a? Kire,

88 Erai erot ngolo epegatar ikes inges ngol.

Tokona, erubakini amamu anupit jui-jui-elosi lopegeta, nai emam nyetapi akiyiun ngun! Pa kejuwak

mono kwana nguna aneni apapa yok, aneni a ngolo arai papa ka akiyiun, Aburaam-ebe ikirai iwon ngidwe keng anguna, alotooma Kristo-pa kejuwak mono aberu ngina arai ngikaru ngatomonikanikapei ka ngikan, ka ayiarit inges kaapei ka daadang-ameun ngina araakar inges apese-emam pa abu ariamun ikoku? Ka ani edoli inges ngikaru amiat kori ngatomonikanikoomwon, ka torai aburaam amiat, ka toringa ikoku emam. Emam pa apegasi...Abu atukot ngina a ngidokitoi a ngulu apolok ka ngulu a sayans kisiemeto Sara temasi, "Kani nyo, adau akook keng aonore deu. Aoko ngakepua nguna a ngakile ngikaru ngatomoniomwon kau." Etau keng alokaru a ngul-nyepedori inges alosit narieba. Kan nyo, erai ngipegeta bon, nai abu Aburaam towuou ikes! Emam pa eriangirianga inges anakiikinet ka Akuj a nguna ka amamu akiyiun eji ka ngipegeta-emam pa eriangirianga inges anakiikinet ka Akuj, pa emitakinin neni ekote, naarai emarit inges atemar epedori Akuj akitiyakin a nginibore a ngini alimunit Inges ebe itiyakini.

89 Nai tokona, ai eyiakasi ngidwe ngulu ka Aburaam ataparacu na? iyes ngiketiyiak ngulu ikuriaka, ikuriaka iyes a nguna ka akusi mukati ka ngakipi, aneni a ngirotin, ani erai kiesikis iyes Babulon. Ai eyiai akiyiun kus? Ebala Daudi ebe, "Adit ayong paaran, ka tokona amojong ayong; emam nyaanyunitaor ayong ngulu iyookino ejamakinio kori ngiletok keng iliparosi amukati." Nyikibul. Kiboi iyookono a neni a Kristo.

90 Nai amamut akiyiun akikamun atametait. Erai ibore ngini itiyia ngin. Nai tokona toriamutu ngun? amamut akiyiun eyiai neni ngatameta, ngiboro ngulu eyiakasu alorua. Emam nyitiyai akiyiun ngun.

Ite Anupit toma Akirot. Nai kiwuakini aupit akuwanakeng neni Ataabo ngina emam nyelosi. Akirot ka Akuj ngina Nyedaun. Amen. Emam nyite Anupit toma atatam. Emam nyakacit ayong epite ngolo ipedorio iyong akitoodiun ngun ejok. Ani erai ketama Akirot ebe, 'mam,' erai anupit ngina iyegunit anen. Erai akibois ngina igegunitor anupit nen.

91 Acamit ayong akingit iyes ngulu a Lusaran, ataparacu na, iyong Baptista, ka iyes Ngikatolikan, ka iyes, neni dadang iyiakasi iyes, iyes ngitunga ngulu ke edin alotoma alokwap daadang. Lopite ali ipedorio iyong kiwuakin anupit kon neni ke edit kon, ngina nyiriamarakotor ngun ka Akirot? Nyo ekabila ka anupit iyakar iyong? iyakar iyong apedor ngina kakiyen, ka meere anupit. "Ebuni anupit ngun ka akiirar," akiirar atukot ngina ecumenical? Ipedori mono iyong ...tema ebe, ipedori iyong ariamun ngun alotoma Ngaberu nguna Apolok akidounio Almanac, nai emam nyiriamuni iyong nguna alotooma Akirot ka Akuj.

92 "Ebuni anupit a nguna ka akiirar ka akiirar Akirot ka Akuj." Amen. Tolimokinai ayong ipei itunganan ngini epedori akirworo idiobore ngini emam nyiriamara aneni a Ngun, ka kirworo ebe erai ngun Akirot ka Akuj. Wori, "Elunyarosi nadis ka akwap, nai Akirot ngin emam."

Eriamuni anupit Akirot aneni ka akibois keng. Elosete ngun kire jik aneni alokidiana Ataaba ngin Nyedaun, Kristo Yesu, Akirot, ka eyiai kwap nen ka iyegunit. Kimieks ekuwuam tokut. Kimieks ekuwuam kisiringaringak. Erai inges ngina eyiwuara, nabo jik. Iyegunit inges aneni ka Akirot a ngin. Erai neni eyiai anupit, Ekristoit ngolo ka anupit ngina akire, iyegunit. Iyegunit akibois erai Akirot, naarai iyeni ebe ebuni Akuj akisuuda Akuwanakeng ekanupan, alotoma nginitunganan nguna ngimoe Keng. Mam ationis epite ngolo etakanete ngun eroko, ka epite ngolo ebunio emoit, ka epite ngolo etakaniata ikwaan ikwapei ikilounere iyong, eringa anupit eyenia.

93 Tokona, nenikus a ngitunga a ngulu idiakasi, okoe, epite ngolo ekemuitor ayong amiayar nu lore! Ngina ikamunia iyong anupit ngin, ebe ilosi iyong a ngaleun; ngina kirot dadang, nginibore dadang, ngakitaanyuneta daadang, ngakitanyunet dadang epedori akidodiun ebe iyiai iyong etwanit, emam nyibuni yong alosit! Erai akibois ngina kiyegunet alotoma Akirot ka Akuj, ngina ebunio anupit, anupit ngina akire esipokina eloe ane. Meee anupit ngina ka asoswanut tokona; anupit. Meere akigyeno' nai anupit. Akigyeno erai toma nege, otami ngun alotoma. Adau anupit ayiakaun toma, akingolikin toma, ka irworo, itiyasi ngun." ingolikia? erai ngin anupit. Eyiai neni eyiait anupit akibois ngina kiyegunet, naarai eyeni ebe ebuni Akuj, nyecamakini emoit alosit toma kidiana Keng. Emam nyiyiakar. Eyeni anupit ngun, aso, tomam ibore ngini iteo.

Ayenunit Nuwa ebe epedori ateker akilemilemo. Ingolikia? Kire jik

Ayenunit Daniel ebe epedori Akuj agolokin akituk a ngingatunyo.

Ayete ngidwe ngulu a Ngiburanian ebe ebuni Akuj akitowuo akim.

94 Ayeni Yesu ebe epedori Akuj akitayiarun Inges nabo, naarai abu Akirot kirworite, "Emam nyabuni Ayong aesikin Etau Keng alotoma akibois ngikatwak, kori nyemiekini ayong Ngoloakuan kang ingolikini twanare." Ayenunit Inges elomuni akibos alotooma ngisaai ngatomonikanikaarei ka ngiarei. Temari Inges ebe, "alotooma ngapaarasia ngauni, abuni Ayong akiteyiarun nabo." Ingolikia? Abu ya akibois keng ngina ka akiyegun ngina Nyedaun alotooma akibois ngina ka Akirot ka Akuj ngina akuangan, ka abu towuou anen.

95 Ikatakini epeget ngunapedoro ayenun, "Ejok, ekitiyae lo nooi. Erai nugu ngun0." Etakanni esibit ejokak naarai ite iyong kaapei ka ngatameta nguna ka apiirianut. Ipedori iyong akitem ngipegeta.

Nai emam nyipedori iyong akitem akiyiun. Naarai, ani erai kipedori iyong akitem ngun, emam nabo nyeraiki akiyiun. Nai eyeni akiyiun Akirot bon ka akiikinet, ka ingoliarit nibore ngin ngini emam nyipedorit iyong akingolikin. "Erai akiyiun iborosit ngini a ngiboro a ngulu etamunitai, akitogogonget a ngiboro a ngulu emam nyetakanete." Emam nyipedori iyong akitepeg ngun. Emam nyapedori akitem epite ngolo esubakinere ngun. Emam nyayeni ayong epite ngolo elosioto ngun ayiakaun kori akitiyakin. Emam nyayeni ayong ngun, nai anupit ayong ngun. Ayeni ayong ebe ikote nen, naarai alimu Akuj ngun. Erai ngun irikakinete ngun. Erai alosikinet ngina ayenia ayong ebe erai nu nguna iyookino. Ayeni ayong erai Akirot ngina iyookino. Ayeni ayong erai Eemut ngolo iyookino, naarai erai tooma Nakiroto. Ikiyia iwon tooma nawosit, kire jik.

96 Tari atwanare dang alope emam nyiloolookini anupit. Epedori etunganan akiwuo aloreet ka atwanare ka kiworoe akiloun ngina ka ayiarun. alotoma ...kire jik alotoma reete ngolo ka atwanare, ka tocalasi akiloun ngina ka ayiarun. Paulo, "Okoe atwanare ai eyiai etidot kon? Alial, ai eyiai akonikiloun?" Ingolikia? "Naarai, adau Kristo ayiarun, ka ikes ngulu eyia tooma Kristo epote aponere kaapei ka Inges alotooma Abunore keng.' Ingolikia emam nyipedorii akilocokin ngun. Ee.

Einakini akiyiun Akirot ka Akuj erauni akibois ngina ka Akuj ngina akuangan ngina kiyegunet ngina Nyedaun. Eperi inges alotooma Akirot ka AKUj, tocoik, nabo.

97 Nai tokona, ikiriamu iwon ngina docu iwadio, nguna edolit ngadakikae ngatomoniarei ka ngakan, ani erai pa kimitakinito iyes ngun. [Temari atukot ebe, "Amen." -Ed.] Ayong -acamit ayong arocur akompakit na, alotooma adakikat ca.

Toanyu erwosit, erwosit ngolo kitete ngol ngolo abu tonyou, ngolo pa ayeni Yosepu. Arai nyo bo alosikinet keng ngina esiaunan, amunyar apedor ngina a Ngisirael? Arai kaapei ka ngidwe kec. Iyookino ngun? [Temari atukot ebe, "Amen." -Ed.] Abu inges kikatak amunyar ngidwe kec. Tokona, kiirasi kojokan.

Abu Satan ngolopei ngol, alotoma eyiakae ngolo egelaana a ngolo ka akabakanut, kikatak amunyar Lokoku ka Akuj ngolo donupe. Ingolikia? Togeik ka ngidwe, ekingaren, eringa ikes nyegeikina." Erai satan ngolo aason kire jik, ikienyit ngini ileleba aosou. Eyeni inges epite ngolo kidicakinet ibore eringa ngun nyegeikina. Eyeni inges ngun. Ingolikia?

Ka ibore bon ngini ipedori iyong akitiya, akilounia inges, erai ayiakaun kori akimeca neni Kristo, ka kitiditeu akuwanakan ka tocamak Inges torik iyong. ingolikia? Emam nyipedori iyong akitiya nguna edio rot. Ngapedorosio kus nguna ka ayenut emam nyitiyakinete ngun. Emaikina iyong tonup ngun ka tomed neni Keng. Inges erai Ekeyokon. Emam nyeraiki etic a ngameesekin akiritar epeot nawae. Erai tic ngolo ke Ekeyokon. Nai emaikina ngameesekin akiboiki kaapei ka ekeyokon, kotere iboiete eyiuwara. Erai ngin akiboiki kang ngina ka ayiuwara, erai tooma Kristo; ka erai Kristo Akirot. Erai ngin akiboiki ngina ka ayiuwara.

98 Toripu, satan, alotooma eyiakae ngolo a Rameses, erwosit. ibore ngini esiaunan ngini abu inges kitiya nguna ngidwe, kaapei ka atwanare ngina a ngawat. Ka atipei ngina edounere Lokoku ka Akuj ...asir inges arotoki alo Ijipit,' naarai abu Akuj tomunya Ijipit, kilam inges. Emam nyebonguno nabo jik, ameun. Ayiai nai inges tooma Roma; abu satan kisiyoto ekicolong keng paka tari Rome. Ka ibore ngini esiaunan ngini abu Rome kitiya, arai amunyar ngun daadang, ariamun, toyeni ejok; satan alotoma ekitiyae ngolo a Roma, abu kikatak amunyar (nyo?) Lokoku ka Akuj, anakisiakinet. Satan ngolopei ngol!

Ka, nakwaarina etiyia inges ibore nginipei ngin, alotooma akitanyunet ngina ke ekuwuam tokona, edin, elimorit ebe ikirai Ngikisto, ka ayanar ngapesur yok ka akisiitanar lodyian ngulu a Katolik, ka ainakin ikes eurunete ngidwe kec erai Ngikatolikan, akibil apedor ngina ke ewae a ngoloe. Eyia ngkuwuamin kus nen. Eyiai satan iboi alomoru a ngulu kanikaarei, enapit ngibokoi ngiuni, ikwapei edeletia ka tocoitono ka toso noi, ayenunit ikwapei etiang; ekinyomit ngolo ke emun, ngidwe keng, isitiyaete ngiptesio koris ngaasio ngunapei ngun. Ingolikia.

99 Nait earete ikes ngidwe, alotooma ngapakio ngaarei. Apotu ikes toara ngidwe kaapei ka inyona? Ngarua ngaarei. Nai tokona totamunito, tocoikis ngulu yarei ngul, ka nait ngiuni. Ingolikia? Abu inges toar ngidwe, ngaruatin ngarei nguna esiaunak, kaapei ka atwanare ngina a ngawat. Ka apaki ngina ka awasia na, eriamunit inges ngidwe ka eari ikes kaapei ka atwanare ngina ke ekuwuam, akiitanar, akisitar etunganan ngini ka atukot nginace.

Emam pa abu Daniel kirworo ibore nginipei ngin, alotooma apukan ngina asuwat ka elupe, ebe epote ikes akinyalakin ngikinyom kec, ikatakinito akibil apedor ngina ngitunga ngulu? Ka erai ibore ngin itiyiaete ikes, paka akitodol ngina eriamuniata ikes ibore tokona. Ariamun ikes ekarikon ngolo ka kawap epuresident. Nai tokona, ibore ngini etupakini ngini emaikina iyes kitiyata, erai akiwuakin ngolo apolon. Akiwuakin ibore dadang apeki kiding, ka nait nyo bo ilosete iyes akitiya?

100 Ibore ngini etupakini ngini itiyiaete ikes, ayiete ngisilinga kec ka -ka akitac ngamicai nguna ka akwap ngina United States, ka akilipun ngun alokanisa, ka nait ikigielar iyes kinga. Ee. nai tookona, ikiyiari iwon nakwaarina, akitac ngamican yok nguna egelaaka alotoma kama kaapei ka acur ngolo ngisilinga ngice. Nai

ekanisa eyiakarr ngun. emamnyirworo Ebaibul ebe, 'Ayeuntoi inges kaapei ka egolidt'? ka, okoe, ekang! Nai iyes ...

Erai erot ngolo itiyate ikes ngol, ingolik, akiitar atanakokukus, atanakoku edukonokin ka ngidwe kus nguluspa, kitopolout ngidwe kus ngikatolikan, kire jik, aar ikes kaapei ka atwanare ngina a ekuwuam. Emam nyirworo Ebaibul ngun, 'Emasakini inges toma lokitada ngolo ka amamu akwap ka akiaar ngidwe keng kaapei ka atwanare ngina a ekuwuam'? Apukokinio 17. Ingolikia?

Erai jwijwi Akirot. Emam nyakacit ayong neni ilosi iyong, eringa erai Akirot. Emaikin ngun kiriamakin kire jik alootma epikica. Ani erai pa kikote nen, emam nyerai inges Akirot, emam nyerai Akirot. Emam nyipedoru iyong alosit erot dadang alotoma Ebaibul, nait erai nguna ediakara

101 Kingolik, alotooma paki na, ayiai Akuj itatami eketiyan Keng nguna ke etic keng. Akitatam inges, alotoma kinga nakitere kec, alokinga ngalosikinito kec, ngipitesio kec. Ikamete mono iyes ngun-a? alotoma natukot ngina ngariogeta kec, ayiai Akuj itatami itunganan nguna ka alosikinet Keng. Abu inges tocamak ngun elosete kingaren. Kimiek inges itari, ka toyiakaunor aberukeng ka ngidwe, ikoku Gershom. Ayia inges iboi akiyiar ngina ajoka, kiterereng inges alotoma anen. Nai, apaki dadang, ayiai Inges eriamunit inges itemokino, inges akitatamio.

102 Akuj ka emoit Keng apotu kitiyata, alotoma akuwan kolong, ikwapei itiyaa Akuj ka emoit Keng alotoma ekuwuam tokona. Apotu ikes toara ikes kaapei ka atwanare ngina ka akuwan; tokona erai kaapei ka atwanare ngina a ekuwuam. Ingolikia? Ayiai AKUJ ariamunit itunganan ngini itemokino, ekaduaran kenf, alosit kwap toma Ijipit. Ka ayiai satan akitemokin Rameses, etunganan keng ngolo ka akwap, ianyua, akitemokin itunganan ngolo ka akwap (nyo?) akiaara jik, ori akimorikin Ngijipitian dadang kaapei ka Ngiburaniwapei, kotere einakini ikes erubakinito ijanakinete ikes.

Erai co inges etionia ngatameta nguna ka ayenut akitidinga asiomit ngina epedoru akisuuda ngakiro keng. Ingolikia? Erai ngun nguna iyookino. Ngatameta keng jwijwi elosete neni ka asiomit. Nayenut ka nakitam ngatameta nguna nyingolikinete ngun.

103 Ingolikinito iyes Ngakiciketa nguna Tomon nguna a Cecil DeMille-a? Atami ayong ngikalalak kus eyenete. Emam nyanupit ayong alosit nakitoodiuno ngina akipicae, ngiboro nu daadang. Nai alimokinit ayong neni ke ekanisa, ebe idiotungana, ani erai kemamukatar ikes idiobore nai ngun, ngulu ecamito akingolikin ngun, epedorosi ngun dadang kire jik ani erai kecamito ikes akingolikin ngun, naarai, emam nyacamakinia ayongkingaren, ngice kaitotoi kang aloto. Epote ikes, alimokin ayong. Emam nyeyiakauna ayong neni ipei ngikaru ngulu alalak. Ekau, abu ayong atolot kwap nege, ngina arakor alootma alosit na. abu ayong engolik alotoma ngun. abu ayong engolik ibore ngini arai ngun. nait abala ayong neni ke ekanisa, "ani erai kicamito iyes alosit akingolikin ngun, iyookino ngun dadang.' Ayiakasi ngun nen. Erai nguna ka amina, nguna ebusak.

104 Epite ngolo eyiakar aosou a satan, epite ngolo icalukaaritor alotooma kaama, epite ngolo alosio inges alotoma kama akiaar ngidwe ngul. Ka epite ngolo ekamuniata ngatameta nguna ka akiyeni ngun ka tonupa ngun, naarai kotere ikes epedorete akingolikin ngun! arai akitam. Okoe, epite ngolo eyiakar Akuj, apaki daadang, itatami ekaduaran lo! Ka epite ngolo etatamia Ijipit, alotoma asere kori alopilitic, Rameses lo, akikamar! Ka nait abu bu ejie ngolo aumokin, apei kolongit, kiding ngatameta ka akwap ka apedor ngina a ekuwuam. Ka Rameses, kaapei ka ngakujuo keng, ewuai alokinga anen ka tobukonokini ngakipi toma, akiterereng akuj ngina ka anam Nile. Abu Akuj kimilek inges , ka apotu ngaokot toleleut alotooma keng. Ayiakar inges ...okoe, ayong -atami ayong arai akiretakinete, ingolikia, akingolikin ibore ngin abu kitiyakin. Okoe!

105 Nai tokona tocoik. Ngulu ngatameta ka akuwan elosete jwijwi lopeget. Ka emam nyipedoru akingolikin alowae ngolo ke ekuwuam, naarai erai ngakiyeni. Kie, keraidang epedoru alotoma adiopaki! Emam nyipedorete ikes akingolikin ngun tokona.

Emam nyingolikina ikes alorua ngulu ke Eliya. Epite ngolo epedorito kingolikin ekaduaran ngolo ileere ...

Ekesioni ayong Akuj nguna alimunio ibore ngin ikwaan ka ngin. Nai ayong -ayong etiyiau adiakaret ... ka eyeni Akuj ebe ekatakinit ayong ayaun ngun eumokin ikwapei apedorio ayong, aso kotere iyes ipedorete akingolikin Ekuwuam ka Akuj.

Ikwapei elimunitor Paulo ebe, "Emam nyebunit ayong nenikus, erowor kaapei ka ngakiro nguna ajokak ka nguna ka aosou, naarai ngatameta kus epedorete Alomar jik neni ka aosou. Nai abunit ayong kaapei ka apedor ngina a Ekuwuam Ngoloakuangan, kotere akigyeno kus ka akikinyom kus epedoru akiyegun, meere alootma aosoi kori ayenut itunganan, nai alotoma napedor ngina ka ayiarun a Yesu Kristo."

106 Erai inges ngakiro nu egelaanak, kan nyarit ekaduaran ka Akuj ngolo eumokin, "kaapei ka, ereet nolo ileere." Naarai, emaikina inges erai ngolo ibore ngini agelaana, akiwuo, alowae ngolo epaderi ngolo enapakina ejok, ka nyoramakenf ebe itunganan ka Akuj.

Kingolik inges. ipedori iyong akingolikin asegisa ngina ke epaderit a ngol, alootma natameta ngun ka ayenut. Ipedori iyong akingolikin atolibongu enikinitai nakukeng loreet, ka kilongulungwakinitetei ...ka toperi atolibongu anatorobu keng anege. Ingolikini iyong akimet ngina inyonyoikinitoi, ngina ka akwap, alopenek keng, eleleunit kwap ngina ke elou keng. Kingolikini ioyng akim ngina kamuronot ka ngitalio ngul dadang eyiakasi toman nakinapeta. Nai tokona, erai ibore ngini ipedori atametai ngina ka akwap alosio ngin.

Erai ibore ngini ikatakinito ikes akitiya nakwaarina ngin, akongu, akek aneni ketau. Nai, ingolikini iyong, anakongun ngina ke ekuwuam alokau alotoma akongu ngin!

Etete ikes etunganan ngolo eleere ngol ewuai anen, ka ngitim eyiakasi natorub keng; ka toumokina, toyiai arac ngina apolon ngina elongulungwakinitai neni ngina ka amese, ngina erai ejamu, ka toyiai abokol lolowu keng kaapei ka, kire jik tolosi ngakajen, ka ilou ngina niyamu toyiai nakanikeng, kineno airing kwal alorot alo, ka tokwang, tolele epenek areetekeng dadang'; ka ebela ngolo sokon toyiai nakanikeng, towuai anen. Nai akogu ngina ekuwuam engolikini apedor ka Akuj elosi alootma anen,' naarai erai ngun kire jik ikwpei eyiakar Akirot. Meere ibore ngini itete ngikakuwan; ibore ngini ite akongu ngina ke ekuwuam!

107 Ka akongu ngina ka akuwan, nakwarina, itete ekanisa ngolo alalan, akimor kapei ka emeya ngolo ke etaun, kori -kori ngace dang, alotooma ngidinio ngulu ngariogeta. Ka abu tokuroo ikes akingolikin apedori ngina a Ekuwuam Ngoloakuangan, ngina epedorio akitoyiarun ekatwan ka akitangaleun ekadiakan. Ka -ka -ka epite ...ingolikia? Itete ikes, ka eiyokito ikes Hollywood, ka iyokito ikes ngitunga alorot.

Ngaberu ngarua nugu, tamete ebe, "Ejok, aberu na, Susie, eyiai inges lokanisa. Eyiakar inges ngitim ngulu egeritae kori etubitoi. Enapi ngiloui ngulu nyacamitae. Nginitunganan dadang alotaun emina inges."

Aumokinit ayong nguna ikamunit Nakuj? Ingolikia? Ngnia nyiriamarotor ka Akirot, emam nyipedori Akuj akisuuda ngun. inges -ebuni Inges akisuuda itidingit Inges elope. Emam nyipedori Inges akiger Akirotkeng make. Ka ngun eyenun, emam nyitiyiai Akuj ngun, tari kelunyar nadis ka nakwap. Ngaberu nguna etubete ngitim erai ngina ilamittai alotoma nakonyen ka Akuj, kori aberu ngina enapi elow ngolo ebeyara neni ka ekile. Ingolikia? Akongu ngina ke ekuwuam ikamuni ngul; eyiarete ikes anege. Atametai ngina ke eyiakae eyiari akitepeg ngiboro ngulu ka akuwan ngulu ka akolongit.

108 Tocoik tokona, itiyiai Akuj nu, ka nait tomam nyenete ngitunga ngun. ngatameta nguna ka akuwan elosete kaapei ka epeget. Enyarit Akuj tokona awosit ngina ke ekuwuam. Neni anyara Inges awosit ngina alokuwam kotere ngitunga Keng, eyiai Inges enyarit awosit ngina ke ekuwuam nakwaarina, dang (Inyona Keng?) Ngiseunakeng, neni ngiseunakeng bon.

109 Nai tokona, emam pa apedori Ijipit akingolikin Ngisirael egeikinete kire, tari dang keyiakasi ngaokot ngimesekin lokek ka lopirin ngikekei, ka ngiboro ngulu apotu kitiyakin.

Ka Akuj alokwap kaama, elosi alotoma ekaduaran lo, ka iyaita akirot. Tocamak inges ewuai kama, ka iya ibore ngini angawangaikina inges, ka kingoliyari kide temari ebe toyiakaunosi ngicuc, ka apotu toporun toma akwap Ijipit dadang." Tolosi tongoro inaa.

Ka tema nginitunganan daadang ebe, "Imam idiobre etiyiakin. Emam idobre etiyiakin."

Nai apaki adoci iwadio, emaikina ecut ngolo apolon togeik akipor. Ekau iwadio, ayiakasi ikes kire jik ngakilo ngarei ngina kibois, neni alimunio etunganan ibore ayiakaun.

Ayiai nege ngolo ngatameta ka akuwan Rameses ewuai anen, ngolo etegerit; ekile ngolo ediniyorit nooi, ka kitidingite Ekuwuam ka Akuj ngina ayiaran.ka ngatameta nguna ka akwap apedorito akitere Rameses bon. Nai atameetai ngina Ekuwuam ete akiikinet, ka abu toanyu nguna epote akitodolikin.

110 Ejok, ani kerai topedorito Yosua ka Kaleb anyarare Amelek, ka Ibites, ka Yebusites, ikwapei atamiata ikes emam nyipedori, torai ngiarei, kori ngiuni kori ngariatini ngmwon alalain kec. Ka akitam ngina ka akuwan, alotoma Kades -barnea, ngina alosito ngirototin, temasi ebe, "Aa, emam nyikipedori iwon akitiya ngun. iwon ...ikwan ikes -erai ikes ngolo eburok nooi. Ejok, ikwaan iwon ka -ikikwaan iwon ka ngaberei, alokwap kec."

Nai Kalib ka Yosua apotu kingolikis akiikinet ka Akuj, temasi ebe, "Ikirai iwon ngulu ikipedori akitiya ngun." kaanukiro? Etete ikes, "Alimu Akuj ebe, akainakini Ayong iyees akwap." Ingolikia? Atametai ngina ke ekuwananen emam nyiriamuni ngun. erai ngatameta nguna ke ekuwuam ikamunete ngun.

111 Ka kaanukiro? Acamit akingit iyees idiobore. Kotere nyo pa engolikiniata Ngijipitian ngiboro ngul? Naarai emam pa aseunitai ikes. Abu Akuj tolumok Aburaam eringa ngun nyitiyakina. Toriamu ngun, iyong ekanisa ngolo ijotoe lo! Abu Akuj tolumok Aburaam eringa ngun nyitiyakina, "Epote ngiletok kon alosit toma Ijipit, ngikaru ngamiaie ngomwon, ka abuni Ayong ayaun ikes alotoma." Erai co inges alosikinet ngina engolikiniata ikes ngun, naarai arai ikes ngulu aseunitai akingolikin ngun. arai ikes ngiseuna. Arai Ngisirael

ngulu aseunitai akingolikin akitaanyunet ka Akuj, ka apoti ikes tonyout alotoma Ijipit aneni atwakkiyarita ngulu mam pa eiyniunito.

Ka, nakwaarina, eyiai Akuj enyarit Ngiseuna Keng, Ekinyomit ka Aburaam ngolo ke ekuwuam kan anupit ngina ayiakar inges toma Akirok ngina ka Akuj. Emam nyitete iyes Ekinyomit ngolo ke ekuwuam, nakwaarina? [tema atukot ebe, "Amen." -Ed.] ngulu emam nyitete ekanisa ngolo ka akwap. Itete Akirok. Ka adaun anyarare alootma ngidinio ngulu apolok nul, toma Nakonyen nguna a Yesu Kristo. Amen. Erai ngun nguna ileerete -a? iriamut iyes ngun -a? ["Amen."] iyookino dadang. Ikiponi iwon alosit neni alwana. Ngulu Eseunitae bon!

Dokito D.L.Ph., emam nyingolikinete Ngun. emam pa arai ikes ngulu eseunitae.

112 Ka, totamunito, aseunio na, eyiai ebunit tokona, emam nyelosi ece buku nabo, elosi neni ka Asir, neni igiritae ngirorwa kec neni Ekitaabo a Imesek a ngolo ka Akiyar. Meere kwap akwap, itiang nginia erai mesek ngini ayaun Ngisirael kinga, kotere nyebongosi kau alotoma anen ka alosit kau. Nai, emam nyera. Erai nu toma kwap Ngaokot ngina Imesek ka Akuj ngini aberakinoi akiaar eringa akisakineta ngina ka akwap. Ka ngirorwa kec ewuaikintai Lokitaabo Imesek ngolo ka Akiyar eringa nyesubua ngakwapin. Ka eyiakasi ikes toma nen, eseunitai. Ka ngolopite inukwania Akica ngin ikes, ikwapei kwangin, ngarwatatai ngindion kec eyakarare anenikec, ka anege apotu ikes. "Tolomut alotoma kec," irworo Ekuwuam Ngoloakuan alotoma ngirua ngulu ka awaisa lugu. 'Nyitap ngiboro kec ngulu emam nyesagak. Abuni Ayong araun Akuj kus; irauante iyes atalokoku ka atanakoku Kang." Nai tokona tocoik.

113 Ayiakasi Ngisirael iteete. Ayanete ikes ebe itiyai Akuj kaapei ka ngikadwarak Keng. Ikes. ..ebuni Akirok nenikec, ka epote ikes akingolikin Ngun. ka apotu ikes kingolikis ngun.

Ka nai tokona akitaanyunet ngina ka akuwan, ikingolik iwon ngun tokona, ebe erai ikes ngulu enupito ngariogeta kec. Eringa ikes eyiakasi toma nakitatamisa kec. Ido nait ikes ...

Jik ikwaan ikwapei Balaam, ngolo abu bu alokidiana emoru, neni ayiakasi Ngisirael. Ayiakasi Isirael nan, meere ebuku, arai ca ngitunga epasete alotoma, ka kiilite. Ka Moab, lokaatokang, ngolo ka akuwana, etunganan kaarioget, abu bu kidiana emoru, kaapei ka ebishop, kori ekaduan ngolo ayiakatar ikes, ka apotu kiwukis alitare. Ka inakis amuronot. Nai abu inges nyepedo akingolikin Epir ngolo ka Akim ka Ataaba Isirael ngina aramio.

Aso ikoni nen tari nawaarina. Ngatameta nguna ka akuwan itete ekomomuro ewuai anen. Akiruo ikes akingolikin Ataaba ngina aramio. Tari ebishop, elope, abut omen akingolikin apedori ngina a Ekuwuam Ngoloakuan, acalas nginia ke Erwosit alotoma eboot. Abu tokuruo ikes akingolikin ngun.

114 Angun, erai ngol erot ngolo ayiakanor nabo nakwaaerina. Eyiai Akuj enyarit ngitunga Keng ngulu seuna, ka eseunitai ikes tokona. Ka nai tokona erai ikes ngulu eseunitai nguna inyo? Kotere ayiarun. Ka alikabila ka akitaanyunet itoodikinit Inges ikes? Akitaanyunet ngina ka ayiarun.

Nyo bo itoodikinit Inges ikes nait? Akitaanyunet ngina ka alakunio, alakun ikes alotoma napitoonut, akitaanyunet ngina ka apedori ngina epedori akingol nadis kori ngina ipedori akirionon ngikacer.

Ka nai tokona eyia Inges itoodikinit apedor ngina ka ayiarun nngina Lokokukeng ngina ayiaran alokiding kec, akitoyiarun ikes alotoma nalinanin ka nakibois nguna ngalialin nguna iyiakasi ikes, neni ka Akwap ngina ka ikiikiinit Inges iwon. Akitaanyunet ngina ka ayiarun, enyaraunit king angina ekuwuam Ijipit ka ekuwuam Babulon, toyeni ...

115 Kimiek ayong atolimu nugu ekililingat tokona, kotere iyes ipote akikamun ngun. akitiya ngun alotomaa atukot nginapei ngin ngina abu Inges kitiyia alotoma nakisakineta, ibore nginipei ngin ngini itiyiai Inges. akitumudukan ngakonyen nguna ngolo emam nyiunit; tongaa ngakonyen nguna ekanupan. Ka kingolik aseon itiyia ngun alowae ngolo ka ka akuwan, aeson ka ekanisa, aeson ka ngibukui, nginibore dadang; ka ewae ngoloce edukit alowae kec, eetic ngolo ke ekuwuam.

116 Abu Akuj iya itunganapei toma nalongisat, kitatam inges. ka abu kinyaku inges, ka iya ibore, ka abu yau ngitunga alotoma. Ingolikisi ibore ngini alosikinit ayong? Emam nyilokokini Inges ngapurogiramua keng. Erai Inges Akuj. Emam nyitiyaei inges kaapei ka egurup. Emam jik nyitiyiai Inges ngun. itiyaeite inges kaapei ka ngipei ipei; ka abu Inges kitiyia, ka ebuni Inges akitiyia. Ka ikiinit Inges, tari dang alotoma Malaki 4, epedori Inges akitiya ngun. erai ngun nguna iyookino. Aso eyiai akiikinet Keng, ibore ngini erai Inges; kiikinit Inges ibore ngirworo inges ebuni akitiya, ka anege ikiyia iwon. Ibore ngini erai ngitunga, elakara, emaikina iwon atiyiakasi; ainakin ikes akitaanyent. Kan akiikinet ka Akirokeng ngina ka akitaanyet, Akirok ngina kiikinitai. Abu inges kiik akitiya ngun. ka ikes ... "Ebuni akinyakun Anupit ngina ngitunga, ngitai ngitunga, akinyakar neni ka Anupit ngina atapapa ngina apetekoste." Ikiikinit Inges akitiya ngun, akitoodiun akitaanyet Keng.

"Ka ikwapei alorua ngulu Sodoma, aso ikokini nenipei nen akolongit ngina Ebunito Lokoku a itunganan." Alikabila ka akitaanyet itete ngikanisa alotoma Sodoma? Nyo bo ite ekanisa ngolo ka akwap?

Ngikalimonokinak ngiarei. Nyo bo itiyiai ekanisa ngolo ke Ekuwuam, ngolo eseunitai, Aburaam ka atukotkeng? Abu Akuj kitoodiun alotoma akuwan a itunganan, akuwan a itunganan, ngina epedori akigic ekuwuam ka alimor ibore ngini erwowo Sara alokau Keng. "Ikwapei aloru a ngulu Lut, aso ikokini nenipei neni alotoma Abunore ngina a Lokoku a itunganan." Kite iwon Ekuwuam Ngoloakuangan ebunit neni yok, itiyiai ibore nginipei, itiyiai alotoma akuwan itunganan. Erai apkia. Ingolikia? Ikiyia iwon nege, ngikonei. Erai dadang ngun. awosir eyiai elosi kingaren.

117 Nai tokona toyenutu, abu Inges kitiyia ngun kan nyo? Tocoikis ka kiwuakis akitam kus ngina ekuwuam. Kimiekis Ekuwuam Ngoloakuangan jik kiwuaki kau neni akopia ngina ngorot ngina alotoma agelaanut tokona, ka kingolikis acoikinit. Emam nyelemunit Akuj aseuni akitiyia idiobore, epei erot, emam nyilokonokin Inges ngun.

Alotoma lomanikor ngolo ke Eden, ngina acamitor Inges alakun itunganan akinyakun neni ka akimor, abu Inges tolemu aseunet: arai ngaokot. Apotu ikes kikatakis asiomit, ekatakis ikes edin, ekatakis ikes abuku, ka nginibore dadang, ka emam nyebuno kitiya. Eyiai apei kibois bon ngina ebunio Akuj akiriamakin kaapei ka itunganan, erai nen kwap ngina ngaokot nguna ebukoritoi, ikwapei alotoma Eden. Emam nyilokokino. Akibois ngina bon iriamunia Akuj, alotoma ngirua ngulu a Yob, arai alotoma namuront ngina imesek. Arai akibois bon ngin iriakamakin alotoma ngirua Ngisirael, alotoma amuronot ngina imesek; ikwapei etiyia alotoma lomanikor ke Eden, toma namuronot ngina imesek.

Akibois bon ngina ikiriamunia Inges nakwaaeina, emam nyerai toma lodinio; ekuriaka ikes ka ibwalit alokiding nginice. Meere ttoma lokanisa -erai; eringa ikes itiyiaete ibore nginipei ngin. Meere toma natapmeta; erai ikes dadang ngulu nyilakina. Nai toma kwap Ngaokot nguna Imesek, ngolo kanupan daadang epedori akiriamakin kaapei anakimor, aneni eyiai Akiyar.

118 Abu Akuj toseu, alotoma ngirua ngulu ka awosit, abu Inges tonyarau atukot kori egurup. Ka alotoma egurup ngol, acamit ayong iyees toyeenut idiobore, abu Inges toriamu ngiarei bon ngulu apotu tolot nakwap ngina ka akiikinet. Nyo bo aseunia Inges akiya ikes alotoma? Aseon? Ngariogeta? Abu Inges toseu ekaduaran, kaapei ka akitaanyunet ngina akujuawanut ngina ke Epir ka Akim, kotere ngitunga nyidiakasi. Ibore ngini erworo ekaduaran arai Akiyookino. ka abu Akuj bu kwap, alotoma Epir ngolo ka Akim, ka kisileere Akuwanakeng, kitoodiun Akirot Keng. Iyookino ngun? [tema atukot ebe "Amen." -Ed.] erai ibore ngini abu Ines iyau ngin, awosit Keng ngina eseuanan. Awosit Keng ngina ngarei ...

Elosi Akuj jwijwi alotoma ngiuni. Erai Inges ngolo edolit alotoma ngiuni. Ipote iyees ayenuni alimonokin kang, erai jwijwi ngiuni ka ngikanikaarei. utukui -wui. Erai ngikanikaarei "akiriakakina." Ngiuni erai Adolit Keng." Ipei, ngiarei, ka alimonokin ngina ngauni. Ka, okoe, dadang, nginibore dadang. Ingolikia? Akitojokio, akitokuangunio, ebatisim ngolo a Ekuwuam Ngoloakuangan. Papa, Lokoku, Ekuwuam Ngoloakua ...Nginibore dadang! Ingolikia! Toyenu.

119 Nyo bo abu Inges kitiya, awosit ngina ekingaren? Abu Inges kiyiaku ekaduaran, ngolo enyonyo kaapei ka Epir ngolo ka Akim, ka abu Inges tonyaru ngitunga kinga. Arai ngina awosit Keng ngina esiaunan.

Ka ngina etemokinotor Ngisirael, abu nabo Inges kiyakiu, Ekaduaran ka Akuj, kaapei ka Epir ngolo ka Akim. Abu Yokana kingolik Inges edokuni alotoma nakuj ikwa akuri. Ka tema Inges ebe, "Alosi ayong neni ka Akuj ka abongori Ayong neni ka Akuj."

Ka ekdau atwanare Keng, anukio ka ayiarun; Saulo ngolo Tarsus, alorot keng alosit kwap toma Damasiko, abu toanyu Epir ngolo ka Akim ngolopei ngol. Ka inges ikwapei arakor Eburaninait, ngolo etatamitai alotoma Akirot, tema ebe, "Ekapolon, Ngae iyong?" Ayenunit inges ngun ebe arai Ekapolon, Epir ka Akim nol. Arai inges Eburaninait. Tema ebe, "Ngae Iyong?"

Ka tobongok Inges tema ebe, "Ayong Yesu."

120 Awosit ngina ngarei, abu Inges yau, Ekaduaran, ngolo inyonyotoi ngolo erai Lokoku Kneg, Ekadwaran ka Akuj. Abu Moses tema ebe ebuni Inges araun Ekadwaran; ka ayiakar Epir ngolo ka Akim, ka kitiya ngakitaanyet ka ngaumonokiniata. Ka Ekadwaran ngolopei ngol abu tema ebe, "Inges dadang ngini ekeyiuni yong, ngiticisio ngulu etiyiai Ayong etiyia Ayong itiyiai inges dang.'

Ka anege ikiinit Inges ibore nginipei ngin alotoma awosit ngina alotoma ngirua ngulu ka awasia, ka emam nyilokokini Inges ngun. ka alotoma akisuuda ngina aosou ka akwap, kan suuda ngolo a Ekuwuam, alotoma ngiticisio ngulu a Ekuwuam, ikite iwon ngun nakwaarina, Epir ngolo ka Akim ngolo elosi anenyoyok; ka ngakitaanyent ka ngaumonokinete nguna ka ayiarun a Yesu Kristo, anyaraun ngitunga alotoma lodinio, toma Kingaren Yesu Kristo, akibois, alosit neni ka Akwap. Emam adiakaret anen, ngikonei. Emam nyerai ibore ngini erworo ayong; arai ayong lokaatokon. Nai, erai ibore ngini adau Akuj akisyookino nenikus, ibore ngini erai Akiyookino. Epir ngolo ka Akim abu Inges kisitiyia kotere nguna aarei, ayau Inges ngun neni yok nakwaarin, ka esyook ngun alotoma aosou. Ikwapei iyeniata iyees, Life magazine iyiakar Ngun elap ngolo alunyar alotoma anege, aneni ...

121 Ngiaai ayiakasi nege ka keiirarito ayong erworo nguna ikamunit ngun, nyo bo itiyakin, eringa ngun

nyitiyakina ngun? atami ayong, nguna ikamunit nginitunganan dadang alotoma lokanisa.

Eyiakasi ngun nen. Emam nyiyenete ikes ibore ngini ikamunit ngun; ikatakinito ngulu aisomit. Eriamunit idiotunganan epikica ngolo, tonyarauani, "Edou ngamilia ngatomonirei ka ngakanikapei awoyiau, alotoma aloyiakae ngolo ka aduketait ngina apolon." Eyiakasi Ngimalaikan Ngikanikaarei toma nen, eyaunit ka ikinunito iyes Akirok ka Akuj, alotoma akinyonyo. Ikilimokinit iyes ngisaa lugu iponito iyes ka akiyiar. Atametait ngina a ekuwuam ebuni akidiaun ebe iyookino ngun tokona, ingolikia, ka toriamu ngun, erai awosit. Ikilosu iwon, alotoma ngirua ngulu. Etalakasi Akuj. Totamunit.

Ka abuni ayong akingoliki, arai adakika. Ayiakar ayong ngakikae ngatomon.

122 Tocokis Epir ngolo ka Akim ngolo abu tonyarau ikes kinga, torik ikes tari nakwap ngina ka akiikinet, alotoma akinyonyo ngina ke ekaduaran. Epir ngolo ka Akim ngina apedorito ikes akingolikin, abu torik ikes tari nakwap ngina ka akiikinet, alotoma akinyonyo ngina ke ekaduaran. Ka era ikes ngulu jik apotu togero inges. iyookino ngun? [tema atukot ebe, "Amen." -Ed.] kire jik.

Nai tokona, ayeni ayong ikiriamu iwon akijanakin ngina ke ebatisim. Ayiakar ayong ngingaata ngulu edoolito ngikanikapei anege, atami ayong. Nai alosi ayong angolokin tokona, alotoma adakika.

Tooikkis ngun. ikiyia iwon nyaritoi. "tolomut alotoma Babulon, ngikatunga,' ebala etoil ke emalaika." Alotoma inyona? Alotoma eguris. Erai Methodist ngolo iyookino kori Batisa, kori Katolika? "Tolomutu alotoma keng." Erai Akuj ngina iyookino. Lopite ali eyenuneta iyes? "Kimiek ngakiro a itunganan torau aliokonu ka toraut nguna Kang Akiyookino. tolomut alotoma keng." Nyo bo iyenete iyes? Epri ngolo ka Akim ngolopei ngol, Ekuwuam ka akinyonyo ngolopei ngol, erikit neni ka akwap ngina akiikinet.

Tocoki, torik ikes, ayau ikes akinga, torik ikes tati nakwap ngina ka akiikinet, Isirael, ebuku.

123 Ka Akuj nginapei ngin, Epir ka Akim ngolopei ngol! Ngol bon ... "Ebasi ikes ebe ...akamera ngin ..." ngina isiomia iyong Georgia J. Lacy; meere ayong, tokona. Isiomia iyong neni Georgia J. Lacy atoripiripeta epikica. Akou ngina F.B.I., nguna kekimo ka ngakaritas, eyiai akirot keng nen. "Ebasi ngice kec ebe, "akinuketi ngina ngarei itoodiunit." Ngitunga ngalipio ngatomon engolikis ngun, kapei ka ngakonyen kec. Ikipotu isua owua anege ka aengolikis ngun. engolikis iyes ngun. [tema atukot ebe, "Amen." -Ed.] emam nyera ngun. "Temasi ikes ebe, 'akitere ngina ibore ngini emam nyera.'" Nyo bo abu Mr. lacy tolimu? "akitere ngina ka akamera ngin emam nyipedori akikamar akitam a itunganan." Utukui -wuki. Emam nyera akitare ngina ibore ngini nyetakani. Eyiai nen, Epir ka Akim ngolopei ngol.

Nait ebasi ikes ebe, "Okoe, ejok, erai ngin ibore ngini nyetakani."

Nai tokona, ngakamerae, dadang, kotere ngamilia ngamiat nguna Tucson!

124 Ngilapio ngikanikapei eringa nyitiyakina, ikilimokinit isua iyes, kan Ekuwuam Ngoloakuan, abuni ayong alosit inaa akidiaun ngieemuto. Naarai, adukatait ngina apolon, igiritae kidiama kinga, ikwapei ayiakar lokaato akirujasit, ka abu Ayong ejul ngun neni kus. Erai ngin akijulunio dadang. Nai tokona, ngakimunoniata dadang nguna ka akitojokio, akitokuangunio, ebatisim Ekuwuam Ngoloakuan, eriakina akileereun. Nai tokona atolemasi ngaseluneta ngun, nguna epice alotoma Ngakipuceta Ngunanikanikaarei, meere ngikanisae ngulu kanikaarei. Ngakipuceta Ngakanikaarei epukorete ngakimunoniata. Ka nait abu Inges tonga ibore en, alotoma kidiama ka toriamu Ataab alotoma anen, ngina akuangan, nai emam pa egiritai kidiama. Arai ngun akimunono.

Alosit Tucson; alimor ngun eringa nyitiyakina. Atowua alokuj ngina Tucson, akisuuda akiwua anege kapei ka ngun, ngina abunio acala, ngina abu kitamaranik ngimoru alokwap jik, nooi. Ka alotoma apaki nginapei ngin, ayiai akolobere ngolo ka Akica ineno alokidiama lokuwuam ngina ekamuniata kori ayayatangulu ascienec ngikipikai tokona. "Ngamilia ngatomonirei ka ngakanikapei awoyiau," alosit ngina edolit aruatin ngakan ngina kedou ngolo amutonon kori idiobore ngini epedori ayiakaun. Ka emam nyipedorito ikes ariamun ibore ngini etiyiaete ngun.

"Eyiakaun Akica alotoma apaki ngina ka atabong. Erot ngolo ka Asir iriamunete iyes," ani erai kirai iyes ngiseuna. Ekinyomit ngolo abu todo nalup, ori kidiama nataaba, emam nyebuni araun idiobore; ngini gogo, ngitiai ngulu erai ngamoru ngulu ecamoto araun ngulu egelegelia. Nai ani erai kidoto ngun kidia, a neni ajoka, naluwa nguna ajokak nguna ka anupit, epote ayaun Ngikristo, ngulu eurunete ngara to nguna Ekuwuam.

125 Tocoiki epite ngolo etiyia Akuj ngun. nai tokona eyiakar Inges Epir ngolo ka Akim ngolopei ngol. Ngolo isireelunit.

Ebala idiotunganan ebe, 'Kaanukiro pa ilosio iyong tolimok ikes ngulu ascienist nguna ikamunito ngun?"

Itami iyong iyunete ikes Ngun? "emam nyipedori iyong acakai ibore kon neni ngiguruoi." Ebala Yesu mam. Emam nyakarikokinitoi ayong akitiya ngun,, nait eboi iyookino alotoma etaun anegen aneni enyarito

ikes ngun. atami ayong emaikina ayong alosit. Ebala Ekuwuam Ngoloakuangan ebe, "Tolwania anen, emam nyera ni enikec. Tolot ka tolimok ekanisa." Iyookino dadang.

126 "Ka epote ngun akitodolikin ...anu kerai ibore ngini ebasi ikes ebuni akitodolikin, totamunito, adau ayong akirworo," ebala Ekapolon ebe, 'ingolikia eringa ngun nyitiyakina.' Anen apotu kitiyakin. Kiirasi aneni ke Ebaibul, Etoil ka Akuj ikinyarit iyong alotoma akolongit na.

Nai tokona acamit ayong iyees toyenut. Epir ka Akim ngolopei ngol eyiai erikit ngitunga nakwap Nakwap ngina ka akiikinet, Lokaru aliput, ikiriamuni iwon, alootma akinyono ngina Akipucet ngina Ngakanikapei, emam nyitatamitere sek, epite ngolo emaikina akwap kitokwangunere nguna ke Ekimomur. Epiro ngolo ka Akim erikit ikes neni ke lokaru aliput.

Ka toyenutu Epir ngolo ka Akim ngolo arikit Ngisirael alotoma naenis, alotooma awosit; Epir ngolo ka Akim, alotoma arikit ngina ka Akuj ...Arai Akuj Akim, ka Enyonyoit Epir ngolo ka Akim ekaduaran. Epir ngolo ka Akim arai akiwua ikwapei esuada ngolo Anakuj ebe erai Moses ngolo enyaraunitai kinga.

Itamunito iyees Dasan, temasi ikes ebe, "Ejok, iitana sua ageikin arioget. Eyait Moses ngakalalak anguna keng bon. Ikatakinit iyong atemar ebe irai iyong bon ngolo akuangan alokiding kosu. Atukot ngina ke Ekapolon dadang erai ngina asekan. Ikoni iyong ipedori ayait nu nenikon bon make?"

Nait abu Moses toramakin kwap reet keng ka togeik akingworo. Tema Akuj ebe, 'Totiakar iyong aneni keng. Abuni ayong jik ngaar akwap ka eliko inges jik.' Ekabila. Lopite ali ...abu Moses tolimok ikes ebe ayia inges enyarit ikes neni ibore ngini adau Akuj alimun, Akuj isileereunit Ngun erai Akiyookino.

127 Tari Miriam, akaduaran alope ka Aaron, ka abu Araron tokienar Moses, a nguna ka akiitar apese ngina a Ethiopia, tonyamunasi inges. ka abu Akuj tonyunurikin' nguna ka akirworo eketiyan Keng. Nyo bo abu Inges kitiya? Abu tonyaraya ikes kinga neni ke ekek ekanisa. Ka Miriam, arai ikwapei arakar inges akaduaran. Nai Moses arai ngolo eloit tari ekaduaran, eloit tari ekaduaran. Tema inges ebe, "Emam nyikirito iyees Akuj -a? ani erai keyiai ekaduaran kidingkus, Ayong Ekapolom abuni akirworo nenikeng alotoma nakitatakina, ka eteyenikin Ayong Elope nenikeng alotoma nakirujasi, nai," tema ebe, "meere Moses." Tema ebe, 'Emam nyikirito iyees Akuj?' ka ayiai inges atwana anus kaapei ka atapon, adakika nginapei ngin. Iyenete iyees ngun.

128 Emam pa abala Inges ebe, "Yokana Ekebatian. Ilosito iyees kinga akingolikin ekaduaran-a? Ee, ngolo iloit tari ekaduaran"? kaanukiro? Kaanukiro arakor inges ngolo iloit tari ekaduaran? Arai inges ekiyakinito ngolo ka Acamunet. Ateker ngina enyakina ka ngakorikina ngina ngarei kaapei.

Ka nakwaarina, ...ibore ngini ikiyiakar iwon aneniyok, Ekuwuam Ngoloakuangan ngolo eumokina lo, erai ngolo iloit tari ekaduaran. Erail akitoodiuno ka Akuj nenyok, kaapei ka akisuudao ngina Akirotkeng. Ngolo iloit ekaduaran, apakio ngaliput iloit epite ngolo itiya ekaduaran.

129 Eliya, epei alotooma ngikaduarak ngulu apolok ka anyamet, ngiboro ngiomwon ngulu abu inges kitiya akiyiar keng dadang ngina ngikaru ngatomonikauni ka ngice. Ka Elisa, kaapei a atiaket ngina ngarei, kitiya ngakanikauni.

Ka ikingolik iwon ngapakio aliput aliput, kaapei ka ngakonyen yok make, kingolik Emalaikan ngolo ke Ekapolon, alotoma Epir ngolo ka Akim. Tosaka aneni ascincet, akiya ngun neni ka akwap, toyeni ebe elosete ikes atubokino alotoma ngun. nyo bo abu Imesek ngin kitiya, Emalaika ngolo ke Ekapolon ngo, ngolo erai Kristo? inupito iyees ngun? [tema atukot ebe, 'Amen.' -Ed.]

Ekakuangak Yokana 6. Amasete ikes dadang ngakipi nu, ka ayiakatar apaki ngina apolon ka alelian. Tema Inges ebe, "Arai Ayong Amukati ngina ka Akiyiar ngina abuni aneni ka Akuj alotoma Nakuj. Arai Ayong Ataaba ngina ayiai tooma nalongisat."

Temasi ikes ebe, "Nai tokona ikiyeni isua ebe irai iyong ngolo ibangaana kori ngolo ngicen. Ibangaana iyong. iyong iyiakar iyong satan neni Kon. Irai Iyong Itunganan ngini ikibangibangit, kaapei ka ekerepit." Iyeni iyong, eyiakatar ngitunga ekuwuam nenikec, acepaki erai ikes ngulu ekukus nooi, ngulu idiniorit. Ebasi ikes ebe, "Irai Iyong satan. Iyakar iyong ekuwuamit nenikon. Erai iyong Samaritanit, ka iyiakar Iyong ekuwuam tomakon." Tema ebe, "Ka anege, emam nyirai iyong tari ngikaru ngatomonikan, ka ibla iyong ebe, iaanyunit Aburaam?"

130 Engolik ayong inges ilamun ngikilamise ngiarei kau. Tema ebe, "ARAI AYONG NGOLO ARAI AYONG. Eringa Aburaam nyeyiakauna, Ayiai Ayong."

Arai ngin akim ngina anoki, Epir ngolo ka Akim alotoma amoni.

Ngina atwania Inges, ka toyiaru akolongit ngina ngauni. Ka abu Saulo kiriamakin ka Inges alorot, aris Inges abongo Lopir ngol ngolo ka Akim. Tema ebe, "Abunit Ayong aneni ka Akuj, ka alosi Ayong neni ka Akuj."

Ngina ayiakar Petero tooma naenis, Epir ngolo ka Akim ngol abu bu tooma, tongaa ngikekia ka tolemu inges kinga. Erai ngun nguna iyookino.

Ai bo abu Epir ngolo ka Akim ngol toriko ikes?

Nai tokona, totamunito, emam pa arai Musa Epir ngolo ka Akim. Arai inges ekarikon ngolo enyonyoitoi, alotooma kwap Epir ngolo ka Akim. Ka Epir ngolo ka Akim arai bon akitoodiunia Eemut keng kaapei ka ngakitaanyunet ka ngaumonokiniata.

Ka Epir ngolo ka Akim ngol abu torik ikes tari nakwap ngina eikinit Akuj ikes, neni eyiai Inges Elope, eponio akitoraun akuwana anenikec, adiokolongit, iyookino ngun? [tema atukot ebe, "Amen." -Ed] nyo bo apotu ikes kitiyata? Apotu kingurungura ka tomonyiranaros, ka nginibore dadang, akitoodiun ngun arai toma ngaokot nguna imesek.

Ikiyia iwon toma awosit. Ka anyoun, ka angolokin ngakompakitia alotoma auryanut. Okoe, ngikonei kang, ngikaitotoikang, dadang ngulu iyiakasi ka ngulu ipote akiira ngakompakitia, kimiek ayong ...ikwapei lokaatokus ka etunganan ngolo ka Apukan ka Akuj. Atolomu kinga, alotoma awosit na, kotere daadang nguna aesik ayong epote auurun emacae ngolo ke etiang. Tolomut alotoma keng. Tolomuto alotomu egurisa lo. Tolomuto altoma ngatukito nugu, ka kijanakis Akuj ngolo ayiaran. kimiekis ...

131 Emalika ngolo apolon ngolo ka Acamunet lo! "Yesu Kristo, alotooma naputo ngina ka Akuj, abu totamak atemar emam nyera ademanot, nai abu toriyanikin kaapei ka Akuj." Nai tokona erai Inges Epir ngolo ka Akim, alotooma eyiakae ngolopei ngol ngolopei paaran keyiakar Inges alokau kaama, ayaun awosit ngina esiaunan ngin, ayaun awosit ngina kiyareyet, ka ane eyiai Inges kaapei ka awosit ngina kiuniyet.

Awosit ngina esiaunan, nyo bo abu Inges kitiya? Abu Inges yau ikes alotooma nakwap, neni ka akwap a ngina alokwap.

Awosit ngina angarei, abu Inges yau ikes alotooma eyiakae ngolo ke ekuwuam, tooma lobatisimu ke Ekuwuam a ngolo a Ekuwuam Ngoloakuangan.

132 Nai tokona eyaunit Inges ikes alotoma ebatisimu a ekuwuam ngolo a Ekuwuam Ngoloakuangan, kire jik akinyakun tooma Nakwap ngina Nyedaun ngina a ngikaru aliput ka napolou ngina ebunit. Epir ka Akim ngolopei ngol, kan akinyonyoyio nginapei ngin, Akuj nginapei ngina itiyiai ngiboro ngulupei ngul! Ka Akirot nginapei ngin, isileereunit ngin esiaunan, isileereunit ngini ngiarei. Akirot nginapei ngin, isileereunit ngina ngarei, adau akisilereunit ngina ngauni, ka anee ikite iwon nguna aneniyok.

Tolomutu kinga. Okoe! Tolomuto alotoma engurias lo! Potu neni ka Akuj a ngina ayiaran. Potu Nakiro! Ka abu Akirot torau itunganan ka kiboi aneniyok.' Ka nai tokona erai Inges eyiai tooma nawateyok, iboi alokidingiyok. Tolomutu kinga kijaanakis Akuj ngina ayiaran.

Ikwapei iluriyere iwon ngakesiyok. [Abu lokaato kirworik alotooma ace ngajep. Abu lokaato ece inak akilocunet -Ed.]

133 Kaapei ka ngakesiyok iluruto. Alotooma acukulul ngina a ngitiai kus, alotooma acukulul kaapei ka dadang nguna eyiakasi toomakus, icamunito iyes atamun ..itemokino iyes aesikin ngiboro ka akwap dadang, ka toyiara anguna ka Akuj-a? Nai tokona, ani erai pa kilosikinito iyes nu, nyitiyata iyes ngun. Nai ani erai kilosikinit iyong ngun, kaapei ka etau kon dadang, ebe adaun kona akisupun iyong. Ikwapei abookor Yesu, alotooma nagetakinet ngina ka alimonokin Keng, 'Anupi nai tokona iyes-a? " icamut iyes ebe iyookino ngiboro lu, itogogongittoi alotooma Akuj, ka ebe ikiyia iwon tooma napaki ngina ka asalunet, ka icamito iyes kire jik aponere neni a Kristo tokona-a? Abunore tooma nawosit na ngina ka anyarit alotooma agelaanut, a ngidinio, ngatameta ka ngiboro ngulu a ngakwapin ka icamito iyes ajalakin etau daadang neniKeng ka ipotu tooma nawosit, nguna ka arereng a ngina ka Akwap ka akiikinet, ibuni iyong akikiyaar ngakanikon ikwapei ikilipia iwon? Kire jik inupit iyong ebe icamit iyong abunore kinga-a? nginitunganan?

134 Papa ngolo anakuj, ngulu eyiakatar ngakanikec kidiana, kimiek ikes tolomut tokona kinga, Ekapolon. Kimiekis Ekuwuam Ngoloakuangan, aneni ka Akirot a ngina ka akiikinet, kimiek Ekuwuam Ngoloakuangan tolot tooma lotaikec. Alotooma atukot, ayiakasi nege ngakan nguna adolito ngatomoniarei, atami ayong, Papa, ebe imuonikina ka eyenete ebe erai ngun akiyookino, ka ecamito ikes alomun kinga.

Ani erai keyiakasi alotooma ngirua ngulu ka alomun kinga alo Isirael, alotooma ngamiliono ngaarai ka atutubet a ngitunga, ngiarei bon apotu todolo nakwap. Alotooma ngirua ngulu a Yesu Kristo, arai amiat ka ngatomoniarei bon apotu kitodolikis ngun.

Ka nai tokona, alotooma ngirua ngulu ka awasia ka akwap. Ibala Iyong ebe, "Ediding ekek, ka eridid erot, nai ekudioko ngulu epote ariamun inges; nai enyaara erot ngolo elosi namunyario, ka elalak ngulu elomarete alotooma keng." Emam nyekuruwor ngakiro ngun; erai ikes nguna Kon.

135 Nai tokona elipi ayong angunakec, Ekapolon. Elipi ayong ebe ibuni Iyong apaki na, kan Ekuwuam Kon Ngoloakuangan, tokep ngitai kec. Tolema ngiboro dadang ngulu ka akwap. Tokep ngaki kec, kotere ikes epedorete akiirar ka akilerer Etoil ka Akuj, enyara. Alotoma Akirok keng ka alotoma Akica ngina ka akolongit.

Ka inakinai, Ekapolon, ebe ngakonyen kec tongaarosi, kotere ikes epedorete akingolikin asir ka Akuj alotooma apaki ngina ka agolokinet ana. Ibala Iyong ebe, 'Daadang ngulu akainaki Ayong Papa epote, ka eteyiaruni Ayong ikes alotooma akolongit ngina ka awasia.'

Ekapolon, acepaki eyiakasi ngikalalak ne ngulu nyemisiunito. Elipi ayong ebe ibuni Iyong akitiyaanar kaapei ka ikes, ka tocamak ikes toyiakaunotor ace baati, Ekapolon, kotere epedorete ikes amisiun. Akiira iyong irworu alotooma Akirok kon, isuudad Akuwanakon a Elope; ka nait erwor neni kosi alotooma etoil ngolo ka akujuawanut, ka nait kaapei ka akijulunio; akingolikin ngiticisio Kon ngulu eumokina isuudatai erai kire, ikwapei eyiakar Ebaibul.

Elipi ayong Akuj, ebe ibuni Iyong akisionikin isua ngakosisecia, tokona, ka ikwapei eperikinio ayong akuwanakang adengokin Nakirok na.

136 Akuj atami ayong ebe esabit ngolo alunyar, abu ayong -apetak akuwanakang kidiama neni a etunganan a ngolo etwanit analos anege. Ka abu ayong engolik Ekuwuam Ngoloakuangan ngolo eumokina inyakuni inges nakiyiar. Apotu ngakonyen keng kibebelekinos kau alotooma akau, toperi etwanit, ka ngakiro ngakudio nguna nyaraet Ekiro kon, engolikini ayong inges eyiari. Eyiai inges ne nakuwarina, eroko eyiari. Ekapolon, irai Iyong Akuj ngolopei ngol ngina eperikinio Paulo akuwanakang kidiama lodyia ngolo apupokinit inges elimonokini apaki ngina aoyian, ekile ngol ngolo emasun alodirisa. Irai iyong Akuj ngolopei ngol ngolo ipedori akinyakun akiyiar.

Iktalakari isua Iyong Papa. Kimie. ..ngolo emam nyiunit emam nyiuni. Nai isua ikinupit, Ekapolon. Idu Iyong akisuuda Akuwanakon anenikosi.

Nai tokona kimiekisi akilip ngina ke etau kang, ka ngatameta nguna ka atametait kang, agogongu kang, ka dadang, totalakin dadang tooma Nakirok na. ka tocamak Akirok ka Ayong, kaapei, Ekapolon, kaapei ka ngitunga tolotoi kinga Napukan ka Akuj. Inakinai ngun, Ekapolon. Kisioni ngasecisya kosi. Kitangale ngidekesio kosi, kitaranai isua ngiboro ngulu ka Apukanikon.

137 Tokona, ikwapei eponitotor lugu Ekapolon, ka eyiakasi angaar atapar, itemokinosi ngakipi, ka elosi ebatisimu ageikin alotooma ngadakikae ngakudio, ikitamunit isua ngina alimonokinere Eemut ngolo ajokan ngolopei ngol, ebala Ebaibul ebe "Ikwapei anupiata ngikalalak aponi kibatisae."

Eyiakasi nege ngakitambarae eperete anege, Ekapolon, ebe emaikina ayong eterereng Alokiro a Yesu Kristo, nguna ka akitangaleu ngikadiaka. Nait ngina ...

Ngakijaanakineta kosi ewoyiak, kiriu kinga, naarai aekasi ngisaai. Emaikina iwon ewuakisi Akirok tooma eringa ngalup eyiakasi nguna kiwauaakina toomq, naarai ebunit alilim. Iteo iwon ngun. eyiakasi ngakwai araraun kwap, ka ikiyeni iwon ebe eyapi akamu anakan. Emaikina isua angasi akwap ka atonukakisi Ngikinyom. Aso, elipi ayong, Papa ngolo anakuj, ebe ibuni Iyong akirworu neni a ngolo tau dadang.

138 Ka ebala Ebaibul ebe, "Ikwapei anupiata ngikalalak aponi kibatisae." Ka Ekapolon, ani erai keyiai tokona ngikalalak nege ngulu anupa, ka tomam nyibatisatae alokiro a ngolo alokoku kon a ngolo minat, Yesu, kerai ikes potu ataparacu na, ka abobou ka akitiditeuna, ka tokiiito ngasecisya kec, ka totwaka alotooma ngiboro ngulu ka akwap; tonukai, anguna ka ayaar Ekiro ngolo a Yesu Kristo; toyiara akiyiar ngina ka akerit Akuj kan akingarakinet ngina ke Ekuwuam a Ngoloakuangan. Ikidakini ikes nenikon tokona, Ekapolon, anguna ka alosikinet ana, Alokiro a Yesu Kristo. Amen.

Nai tokona ikinyakakini akijaanakin neni a Lokaato Neville, ka nginibore dadang ecamit inges alimun, ikwapei ikiyiar iwon akitemokin nguna ka akijanakin ke ebatisimu.

Ka nakwaarina, alotoma epei saa, ka ngadakika ngatomoniuni, kerai acamit ke Ekapolon, acamit ayong akirekodinga Eemut ece lo. Ikiterereng Akuj iyees paka akitodol nen.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7